

आम जनमानस

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"KZ %13 vnd %21

y[kuA] cD okj 07 fl rEcj 2022 l s13 fl rEcj 2022 rd

i"B&8


eW; %, d

देश को गढ़ने का काम शिक्षकों के हाथ में समदा झील के दिन भी जल्द बहुरेंगे

राष्ट्रीय शिक्षा नीति में टीचर्स का बड़ा रोल: मोदी

नई दिल्ली। शिक्षक दिवस के मौके पर प्रधानमंत्री नरेंद्र मोदी ने राष्ट्रीय पुरस्कार विजेता शिक्षकों के साथ संवाद किया। इस दौरान प्रधानमंत्री ने कहा कि देश आज भारत के पूर्व राष्ट्रपति और शिक्षाविद डॉ. राधाकृष्णन जी को उनके जन्म दिवस पर आदरंजली दे रहा है। ये हमारा सौभाग्य है कि हमारे वर्तमान राष्ट्रपति भी शिक्षक हैं। उनका जीवन का प्रारंभिक काल शिक्षक के रूप में बीता। उन्होंने कहा कि आज जब देश आजादी के अमृतकाल के अपने विराट सपनों को साकार करने में जुट चुका है, तब शिक्षा के क्षेत्र में राधाकृष्णन जी के प्रयास हम सभी को प्रेरित करते हैं। इस अवसर पर मैं राष्ट्रीय पुरस्कार प्राप्त सभी शिक्षकों को बहुत-बहुत बधाई देता हूँ। इसके साथ ही मोदी ने कहा कि देश भी आज नए सपने, नए संकल्प लेकर एक ऐसे मोड़ पर खड़ा है कि आज जो पीढ़ी है, जो विद्यार्थी अवस्था में हैं,

२०४७ में हिंदुस्तान कैसा बनेगा ये उन्हीं पर निर्भर होने वाला है। उनका जीवन आप शिक्षकों के हाथ में है। उन्होंने कहा कि २०४७ में देश गढ़ने का काम आज जो वर्तमान में शिक्षक हैं, आने वाले



१०-२० साल तक जो सेवाएं देने वाले हैं, उनके हाथ में है। राष्ट्रीय शिक्षा नीति बनाने में हमारे टीचर्स का बहुत बड़ा रोल रहा है। लाखों की तादात में हमारे शिक्षकों ने इसे बनाने में अपना योगदान दिया है। मोदी ने कहा कि २५० वर्ष तक जो हम पर राज करके गए, उनको पीछे छोड़कर हम दुनिया की इकोनामी में आगे निकल गए हैं।

दुनिया की इकोनामी में छोटे स्थान से पांचवे स्थान में आने से ज्यादा आनंद उन्हें पीछे छोड़ने में आया है। मोदी ने कहा कि युवा दिमाग को आकार देने के लिए हम शिक्षकों के आभारी हैं। प्रधानमंत्री मोदी ने राष्ट्रीय शिक्षक पुरस्कार प्राप्त करने वाले शिक्षकों से कहा कि हमें न केवल छात्रों को शिक्षित करना है बल्कि उनके जीवन को बदलना भी है। उन्होंने कहा कि अपने शैक्षणिक परितंत्र को मजबूत करने के लिए भारत सही दिशा में बढ़ रहा है। इससे पहले मोदी ने ट्वीट कर शिक्षक दिवस के अवसर पर शिक्षकों को बधाई दी थी और पूर्व राष्ट्रपति एस राधाकृष्णन की जयंती पर उन्हें श्रद्धांजलि अर्पित की थी। उन्होंने लिखा कि शिक्षक दिवस के अवसर पर विशेष रूप से उन सभी मेहनती शिक्षकों को बधाई, जिन्होंने युवा मन में शिक्षा की उमंग का संचार किया है। मैं हमारे पूर्व राष्ट्रपति डॉ. राधाकृष्णन को उनकी जयंती पर नमन करता हूँ।

लेकिन लाखों खर्च करने के बावजूद भी हालात नहीं बदले। जब सूबे में योगी सरकार आई तो प्रयत्न किए गए कि यहां की पौराणिकता को वर्तमान पीढ़ी जाने। इसके लिए पंख लगाने शुरू हो गए। इस झील की विशेषता यह भी है कि यहां स्थानीय पक्षियों के साथ प्रवासी पक्षियों (साइबेरियन, अस्ट्रेलियन व नेपाली) का भी

लखनऊ। अयोध्या से जुड़े पौराणिक स्थल गौरवशाली अतीत के साथ समृद्धशाली वर्तमान की गाथा गाएंगे। यह स्थल न सिर्फ प्रदेश वरन देश में भी पुनः अलग पहचान बनाएंगे। सरकार की ऐसी ही प्राथमिकता में शामिल समदा झील के दिन भी जल्द ही बहुरेंगे। आम जनमानस से जुड़े कार्यों को रफ्तार देने के लिए योगी सरकार विकास को नया अमलीजामा पहना रही है। अयोध्या से लगभग २० किलोमीटर दूर सोहावल तहसील क्षेत्र के ग्राम पंचायत कोला भिटौरा मोइयाकपुर सहित तीन ग्राम पंचायतों में ६७ एकड़ में फैली समदा सबसे बड़ी झील है। इसका जीर्णोद्धार तेजी से कराया जा रहा है। अयोध्या की समदा झील ऐतिहासिक और पौराणिक है। इसकी पौराणिक मान्यता है कि यह प्रभु श्रीराम के समय से ही अस्तित्व में है। यहां से प्रवाहित होने वाली समदा नदी जब सूख गई तो उस समय कुछ अवशेष के रूप में इस झील को छोड़ गई, जिसे आज समदा झील के रूप में जाना जाता है। यहां के लोगों की मानें तो इस झील पर पक्षियों का समूह अपने राम का गुणगान करता था। मान्यता है कि उस समय स्थानीय लोग पक्षियों की मधुर आवाज सुनने के लिए बैठे रहते थे। इस झील के जीर्णोद्धार को लेकर जिला प्रशासन २०१७ के पहले भी प्रयास कर चुका है,



जमावड़ा देखा जाता है। आसपास के जनपदों के लोग यहां के विहंगम श्य से दो-चार होने पहुंचते हैं। स्थानीय लोगों की मानें तो झील के कार्याकल्प के बाद यहां पक्षियों के लिए भी सुरक्षा का माहौल तैयार हो जाएगा। योगी सरकार की मंशा पर झील का जीर्णोद्धार अयोध्या विकास प्राधिकरण की ओर से कराया जा रहा है। अवर अभियंता प्रमोद कुमार शर्मा ने बताया कि अभी मिट्टी डालने का काम चल रहा है। बंधा बनाया जा रहा है। यहां लगभग ७५ प्रतिशत काम पूरा कर लिया गया है। यह प्रोजेक्ट मई में शुरू किया गया था, अक्टूबर तक इसे पूरा करने का लक्ष्य है। इस पर ८.३३ करोड़ रुपये खर्च किए जा रहे हैं। शेष कार्य दूसरे चरण में किया जाएगा।

नाक के जरिए दी जाएगी कोरोना वैक्सीन

नई दिल्ली। भारत बायोटेक के कोविड-१९ रीकम्बिनेंट नेजल वैक्सीन को स्वास्थ्य मंत्रालय के केंद्रीय औषधि मानक नियंत्रण संगठन द्वारा आपातकालीन स्थितियों में १८ वर्ष और उससे अधिक आयु के लोगों के प्राथमिक

भारत बायोटेक ने कोविड रोधी टीके की बूस्टर डोज के तीसरे चरण के ट्रायल के लिए आवेदन किया था। भारत सरकार के स्वास्थ्य सेवा महानिदेशालय के अनुसार देश में ६ स्थानों पर इस वैक्सीन के तीसरे चरण का ट्रायल होगा। ये टीका पहला नेजल टीका है जिसे तीसरे चरण के परीक्षण के लिए मंजूरी मिली है। टीके आमतौर पर विभिन्न मार्गों के माध्यम से दिए जाते हैं, जिनमें सबसे आम इंजेक्शन मांसपेशियों या त्वचा (चमड़े के नीचे) के बीच के ऊतक में दिए जाते हैं। लेकिन असे दिए जाने के और भी तरीके हैं, विशेष रूप से शिशुओं के लिए कुछ टीकों में इंजेक्शन लगाने की बजाए ओरल डोज के रूप में दी जाती है। इंटरनैसल मार्ग में वैक्सीन को नाक में छिड़का जाता है और साँस ली जाती है। नैजल वैक्सीन नाक से दी जाने वाली वैक्सीन है। व्यक्ति की नाक में वैक्सीन की कुछ बूंदें डालकर उसका टीकाकरण किया जाता है। डॉक्टरों के अनुसार कोई भी वायरस हमारे शरीर में नाक

के माध्यम से ही पहुंचता है। कोरोना के भी हमारे शरीर में पहुंचने का सबसे अहम रास्ता नाक ही है। ऐसे में ये वैक्सीन कोरोना को फेफड़ों या शरीर के अन्य हिस्सों में जाने से रोक सकती है।

‘अभी भी आप में बहुत क्रिकेट बाकी है’ : सीएम योगी

लखनऊ। भारतीय क्रिकेट टीम के पूर्व बल्लेबाज सुरेश रैना ने आज मंगलवार को सभी प्रारूपों से सन्यास लेने की घोषणा करते हुए अपने इंडियन प्रीमियर लीग और घरेलू क्रिकेट करियर के समापन पर मुहर लगा दी। सुरेश रैना के इस फैसले पर लोगों की अलग-अलग तरह की प्रतिक्रियाएं सामने आ रही हैं। ऐसे में अब उत्तर प्रदेश के मुख्यमंत्री योगी आदित्यनाथ ने भी उनके इस निर्णय पर टिप्पणी की है। सीएम योगी ट्वीट कर कहा, यूपी को सुरेश रैना पर गर्व है। मुख्यमंत्री योगी आदित्यनाथ ने ट्वीट कर लिखा,

‘प्रिय सुरेश रैना! भले ही आज आपने क्रिकेट के सभी प्रारूपों से सन्यास की घोषणा की है, लेकिन मुझे लगता है कि अभी भी आप में



बहुत ‘क्रिकेट’ बाकी है! अपने अद्भुत खेल कौशल से आपने भारतीय क्रिकेट को नव क्षितिज पर पहुंचाया है। उत्तर प्रदेश को आप पर गर्व है।’ बता दें कि टीम इंडिया के पूर्व बल्लेबाज सुरेश रैना

यूपी के मुरादनगर के रहने वाले हैं। गौरतलब है कि सुरेश रैना ने आज दोपहर अपने सन्यास की घोषणा की। उन्होंने ट्वीट किया, ‘मेरे अपने देश और यूपी का प्रतिनिधित्व करना गर्व की बात रही है। मैं क्रिकेट के सभी फॉर्मेट से सन्यास की घोषणा करता हूँ। मेरा समर्थन करने और मेरी योग्यता पर अटूट विश्वास करने के लिए मैं बीसीसीआई, यूपीसीए क्रिकेट, चेन्नई सुपर किंग्स, राजीव शुक्ला सर और मेरे सभी समर्थकों का आभार जताना चाहूंगा।’ सुरेश रैना के रिटायरमेंट की घोषणा के बाद उनके फैन्स के ट्वीट की बाढ़ आ गई।



टीकाकरण के लिए मंजूरी दे दी है। स्वास्थ्य मंत्री मनसुख मंडाविया ने ट्विटर पर इसकी जानकारी साझा की। स्वास्थ्य मंत्री ने कोविड-१९ के खिलाफ भारत की लड़ाई में इसे बूग बूस्ट करार दिया है। उन्होंने ट्विटर पर लिखा कि भारत बायोटेक के कोविड-१९ वैक्सीन को मंजूरी मिल गई। यह कदम महामारी के खिलाफ हमारी सामूहिक लड़ाई को और मजबूत करेगा। बता दें कि दिसंबर में ही

सम्पादकीय

कांग्रेस की महंगाई पर हल्ला बोल

कांग्रेस की महंगाई पर हल्ला बोल रैली में राहुल गांधी ने जो भाषण दिया, उससे फिर जाहिर हुआ कि वे उन चंद राजनेताओं में हैं, जो आज की भारत की प लिटिकल इक नमी के चरित्र को ठोस ढंग से समझते हैं। इस समझ को कुछ समय पहले उन्होंने 'हम दो, हमारे दो'— के जुमले में व्यक्त किया। इस बार उन्होंने ये महत्वपूर्ण बात जोड़ी कि नफरत वही करते हैं, जो डरते हैं। इसलिए देश में डर का माहौल बनाया गया है, ताकि लोग आपस में नफरत करें और देश की असली समस्याओं से उनका ध्यान हटा रहा। तमाम संस्थानों पर सत्ताधारी पार्टी के कब्जे की बात वे पहले भी करते रहे हैं। इस बार उन्होंने अपनी ये बात अधिक आक्रामक अंदाज में रखी। इस कब्जे के बीच जो रास्ता उन्होंने सोचा है, उसकी प्रासंगिकता से भी इनकार नहीं किया जा सकता— यानी अब सीधे जनता के बीच जाना। बुधवार से राहुल गांधी इसी रास्ते में कदम रखेंगे। ये सफर कितना लंबा, कितना मुश्किल और कितना जोखिम भरा होगा, इसका अभी पूरा अंदाजा नहीं लगाया जा सकता है। लेकिन एक प्रश्न इस मौके पर जरूर उठता है। वो यह कि जनता के बीच नफरत छोड़ने का संदेश लेकर जाना तो ठीक है, लेकिन 'हम दो हमारे दो' की पॉलिटिकल इक नमी का आखिर क्या विकल्प राहुल गांधी के पास है? आखिर जब वे इस राजनीतिक अर्थतंत्र की बात करेंगे, तो लोग यह पूछेंगे ही कि इसका मुकाबला करने के लिए कांग्रेस के पास क्या सोच और रणनीति है? कहा जाता है कि अक्सर ऐसी समझ और विकल्प प्रयोग के दौरान उभरते हैं। ऐसी मिसालों से इतिहास भरा—पड़ा है। इसलिए ये सवाल उठाने का मतलब राहुल गांधी की यात्रा की प्रासंगिकता पर प्रश्न उठाना नहीं है। बल्कि इसके पीछे मकसद उन्हें और उनकी पार्टी को आगाह करना है कि अगर विकल्पों पर सोचने की शक्ति उन्होंने नहीं दिखाई और पुराने दौर को वापस लाने या कुछ बचाने के नाम तक उन्होंने इस अभियान को सीमित रखा, तो इससे वे अपेक्षाएं पूरी नहीं होंगी, जिसे लेकर वे 3,500 किलोमीटर की लंबी पैदल यात्रा शुरू करने जा रहे हैं।

कैलाश इमारत में शॉट सर्किट से लगी

आग, बड़ा हादसा टला, इमारत सील

लखनऊ। राजधानी के हजरगंज स्थित एक इमारत में लगे पैनल में शॉट सर्किट होने से आग लग गयी। बताया जा रहा है कि शॉट सर्किट होने से हल्की आग लगी थी, वहीं घटना की जानकारी होते ही मौके पर पहुंची फायर विभाग

पा लिया गया। लेकिन इस दौरान इमारत में धुआं भर गया, जिसके बाद खिड़की को तोड़ने की जरूरत पड़ी। बताया जा रहा है कि जिस जगह पर आज आग लगने की घटना हुई है, वहां कई कोचिंग सेंटर हैं और भारी तादात में छात्र पढ़ने



की टीम ने आग पर काबू पा लिया, जिससे बड़ा हादसा होने से बच गया। दरअसल, ग्रैवीटी क्लासेज तथा इकरा ट्रेनिंग सेंटर के पास स्थित कैलाश कला इमारत में लगे पैनल में तारों का मकड़जाल था, जिसमें शॉट सर्किट हुई। जैसे ही शॉट सर्किट हुई इस बात की सूचना अग्निशमन विभाग को दी गयी। घटना की जानकारी होते ही फायर, पुलिस तथा प्रशासन के अधिकारी मौके पर पहुंच गये। आनन-फानन में आग पर काबू

जाते हैं। अधिकारियों ने मौके पर पहुंच कर पूरी इमारत को सील कर दिया है। इमारत सीलिंग की यह कार्रवाई जिला प्रशासन के आदेश पर हुई है। नगर निगम के जोनल अधिकारी राजेश सिंह ने बताया कि इमारत में सुरक्षा के मानक पूरे नहीं थे, इस वजह से सील किया गया है। गौरतलब है कि बीते सोमवार को सिंकदरबाग स्थित होटल लेवाना में भीषण आग लग गयी थी, जिसमें चार लोगों की मौत हो गयी थी।

यूपी के सभी बड़े भवनों का 3 दिन में होगा फायर ऑडिट

लखनऊ। लखनऊ के लिवाना होटल में हुए भीषण अग्निकांड के बाद अब पूरे उत्तर प्रदेश में अभियान के तहत होटल, अस्पताल, माल, स्कूल, बहुमंजिला इमारतों व प्रतिष्ठानों में फायर सुरक्षा का आडिट होगा। मुख्यमंत्री योगी आदित्यनाथ ने सभी अस्पतालों व मेडिकल कालेजों में अग्नि व विद्युत सुरक्षा संयंत्र की विस्तृत भौतिक जांच कराने का निर्देश भी दिया है। सीएम योगी आदित्यनाथ कहा है कि जहां भी आवश्यक हो, किसी भी प्रकार की गड़बड़ी से बचने के लिए सिस्टम को अपडेट किया जाए। सीएम योगी के निर्देश पर डीजीपी मुख्यालय ने सभी जिलों में अभियान के तहत तीन दिनों में फायर आडिट कराने का निर्णय किया है। डीजीपी डीएस चौहान ने सभी पुलिस आयुक्तों व कप्तानों को इसके लिए विस्तृत निर्देश दिए हैं। अग्निशमन सुरक्षा मानकों के अनुरूप की गई कार्रवाई की रिपोर्ट तलब किए जाने के साथ ही जिले में कहीं सुरक्षा मानकों का उल्लंघन नहीं हो रहा है, इसका प्रमाणपत्र भी मांगा गया है। सीएम योगी आदित्यनाथ ने लिवाना होटल में हुए भीषण हादसे को लेकर अधिकारियों के साथ समीक्षा बैठक

कर कड़े निर्देश दिए। ऐसी घटनाओं की रोकथाम के लिए इंटीग्रेटेड कमांड एंड कंट्रोल सेंटर (आइसीसीसी) का उपयोग किए जाने से लेकर सभी तहसीलों में फायर स्टेशन की स्थापना के निर्देश दिए गए हैं। एडीजी कानून-व्यवस्था



प्रशांत कुमार ने बताया कि सभी जिलों में स्थानीय प्रशासन, नगर निगम व अन्य संबंधित विभागों के समन्वय से अभियान के तहत कार्रवाई का निर्देश दिया गया है। सभी होटल, अस्पताल, माल, स्कूल, नर्सिंग होम, आवासीय अपार्टमेंट तथा अन्य बहुमंजिला व्यवसायिक प्रतिष्ठानों का सुरक्षा आडिट होगा। हर स्थान पर माकनों के अनुरूप आगमन-निकासी की व्यवस्था तथा अग्निशमन उपकरणों की क्रियाशीलता की जांच होगी। विभिन्न भवनों में फायर की एनओसी


प्रदान किए जाने की प्रक्रिया में सभी मानदंडों का अनुपालन किया गया अथवा नहीं। इसकी भी जांच होगी। कहीं भी गड़बड़ी अथवा लापरवाही पाए जाने पर जिम्मेदारी तय कर दोषी अधिकारियों व कर्मियों के विरुद्ध कार्रवाई का निर्देश दिया गया है। सभी फायर स्टेशनों का निरीक्षण व वाहनों की क्रियाशीलता का परीक्षण कराने का निर्देश भी दिया गया है। कहा गया है कि अभियान के तहत यह सुनिश्चित किया जाए कि जिले में कहीं अग्निशमन सुरक्षा मानकों का उल्लंघन नहीं हो रहा है। डीजी फायर सर्विस अविनाश चंद्र का कहना है कि अभियान के तहत लोगों को अग्नि सुरक्षा के प्रति जागरूक भी किया जाएगा। डीजीपी डीएस चौहान ने कहा है कि कहीं भी आग की बड़ी घटना होने पर उच्च स्तर की सक्रियता बरती जाए। राष्ट्रीय व राज्य आपदा मोचन बलों को तत्काल सूचना देकर बुलाया जाए। जिले के उन अस्पतालों को भी चिन्हित कर लिया जाए, जहां बर्न यूनिट हों। ताकि आपदा की स्थिति में घायलों को तत्काल पास के अस्पताल में पहुंचाया जा सके।

सिंगल यूज प्लास्टिक के प्रतिबंधों को कड़ाई से लागू करें : मुख्य सचिव

लखनऊ। उत्तर प्रदेश के मुख्य सचिव दुर्गा शंकर मिश्र ने एक ही बार प्रयोग में लाये जा सकने वाले 'सिंगल यूज प्लास्टिक' के इस्तेमाल को लेकर जारी प्रतिबंधों को कड़ाई से लागू करने का निर्देश देते हुए कहा कि इस दिशा में राज्य सरकार एक विशेष अभियान चलायेगी। इस संबंध में सोमवार को यहां हुयी बैठक में मिश्रा ने कहा कि प्रदेश में सिंगल यूज प्लास्टिक की रोकथाम के लिए 25 सितंबर से लेकर 2 अक्टूबर तक ग्रामीण एवं शहरी इलाकों में विशेष अभियान चलाने का निर्देश हुआ है। इस अभियान में होटल, रेस्तरां और दुकानों के साथ ही आम जनमानस को सिंगल यूज प्लास्टिक इस्तेमाल न करने के प्रति जागरूक किया जायेगा।

उन्होंने कहा कि अभियान के दौरान प्लास्टिक को बरामद करने तथा बेहतर काम करने वाले कर्मियों को पुरस्त किया जाये। इसके अलावा जिन फैक्ट्रियों में प्रतिबंधित प्लास्टिक का उत्पादन किया जा रहा है, उनके विरुद्ध सख्त कार्यवाही की जाये। दुर्गा शंकर मिश्र ने कहा कि प्रदूषण में 'सिंगल यूज प्लास्टिक' की बहुत बड़ी भूमिका है। इसकी रोकथाम के लिए सिर्फ सिंगल यूज प्लास्टिक ही नहीं, बल्कि हर प्रकार के प्लास्टिक के प्रयोग को बंद करने के लिए और जनसामान्य में जागरूकता फैलाने के लिए विशेष कदम उठाए जाने चाहिए। उन्होंने कहा कि 9660 के दशक में प्लास्टिक का कहीं भी प्रयोग नहीं होता था। उस समय लोग कपड़े

और जूट के थैले लेकर चलते थे और खाने में मिट्टी या धातु के बर्तन अथवा पत्तल का प्रयोग करते थे। दुर्गा शंकर मिश्र ने कहा, "धरती को बचाने के लिए हमें वापस उसी पुरानी व्यवस्था में चलना होगा।" बैठक में



अवस्थापना एवं औद्योगिक विकास आयुक्त अरविंद कुमार, अपर मुख्य सचिव वन एवं पर्यावरण मनोज सिंह, निदेशक पंचायती राज अनुज कुमार झा, निदेशक स्थानीय निकाय नेहा शर्मा समेत संबन्धित अन्य अधिकारीगण मौजूद थे।

सर्कस देखकर घर लौट रहे युवक पर जानलेवा हमला

लखनऊ। कृष्णानगर में सर्कस देखकर घर लौट रहे एक युवक पर दबंगों ने जानलेवा हमला कर दिया। जब युवक ने दबंगों का विरोध किया तो आरोपी उसे धमकी देते हुए वहां से भाग निकले। इसके बाद पीड़ित ने कृष्णानगर कोतवाली में तहरीर देते हुए पांच लोगों के खिलाफ मुकदमा दर्ज करवाया है। कृष्णानगर थानाक्षेत्र के आजादनगर निवासी इंद्रजीत यादव के मुताबिक, रविवार की

रात करीब 99 बजे वह मुंडावीर मंदिर पर लगे सर्कस को देखकर घर लौट रहा था। इसी बीच सिकंदर ने अपने कुछ साथियों के साथ उसका रास्ता रोक लिया। जिस पर पीड़ित ने विरोध किया तो दबंगों ने उस पर हमला बोल दिया। पीड़ित का आरोप है कि दबंगों ने लोहे की रॉड से पीटकर उसे लहलुहान कर दिया। उसका शोर सुनकर स्थानीय लोग दबंगों की तरफ दौड़े तो हमलावर पीड़ित को जान से मारने की धमकी देते

हुए वहां से भाग निकले। इसके बाद पीड़ित ने कृष्णानगर कोतवाली में तहरीर देते हुए सिकंदर व उसके भाई समेत मोहम्मद शानू, बाबर फैजान और समीर हब्बड के खिलाफ मुकदमा दर्ज करवाया है। इस सम्बन्ध में कृष्णानगर कोतवाली प्रभारी अलोक कुमार राय ने बताया कि पुलिस घटनास्थल में सीसीटीवी फुटेज खंगाल रही है। जल्द ही आरोपियों की गिरफ्तारी की जाएगी।

बवाल के बाद अनिश्चित काल के लिए बंद हुआ डॉ. शकुन्तला मिश्रा विवि

लखनऊ। डॉक्टर शकुन्तला मिश्रा राष्ट्रीय पुनर्वास विश्वविद्यालय में शनिवार से चल रहे बवाल के बाद मंगलवार को अनिश्चित काल के लिए बंद कर दिया गया। इसके साथ ही कुलपति ने मंगलवार को अपराह्न दो बजे तक सभी छात्रावासों को खाली करने के आदेश दिये हैं। विश्वविद्यालय में बीएड एचआई की छात्रा अंजलि यादव के सुसाइड के बाद शनिवार से शुरू हुआ बवाल थम नहीं रहा है। विद्यार्थियों का आरोप है कि आधी रात को शिक्षकों द्वारा उन्हें पीटा गया। सोमवार को विद्यार्थियों ने विवि के दोनों गेट को बंद कर वीसी, रजिस्ट्रार, परीक्षा नियंत्रक, कर्मचारियों को विवि में बंधक बना लिया गया था। मामला ज्यादा तुल पकड़ता देख मंगलवार को कुलपति ने साइन डाई (अनिश्चित काल के लिए बंद) घोषित कर

दिया। इससे पहले लखनऊ विश्वविद्यालय में पूर्व कुलपति प्रो. एसपी सिंह के समय में इस तरह की घटना हुई थी, जब कुलपति से मारपीट के बाद साइन डाई (अनिश्चित काल के लिए बंद)

रूप से प्रताड़ित किया था। इससे परेशान होकर उसने गलत कदम उठाया। दिव्यांग छात्रों के प्रताड़ित होने व आंदोलन करने होने की सूचना पर सोमवार को भारतीय दिव्यांग यूनिन के लोग जिलाध



यक्ष राकेश कुमार के नेतृत्व में विवि पहुंचे और समर्थन दिया। ललवि व बीबीएयू से भी छात्रों का प्रतिनिधिमंडल पहुंचा और समर्थन दिया। छात्रा अंजलि की मौत के मामले की सपा प्रतिनिधिमंडल भी जांच करेगा। इसमें विध

घोषित किया गया था। छात्रों ने एडीसीपी को दी तहरीर में अंजलि के एक शिक्षक के खिलाफ गंभीर आरोप लगाते हुए उन पर कार्रवाई की मांग की। लिखा कि परिणाम जारी होने के बाद शनिवार को वह टएसएफ मैसेज से उक्त शिक्षक ने अंजलि को बुलाकर मानसिक

जांच मंडल दल के सचेतक डॉ. मनोज कुमार पांडेय, पूर्व मंत्री रविदास मेहरोत्रा, विधायक अरमान खान, महानगर अध्यक्ष सुशील दीक्षित शामिल रहेंगे। सात सितंबर को प्रतिनिधिमंडल महाराजगंज जाएगा और प्रधानाध्यापक शिव कुमार विश्वकर्मा के आत्महत्या मामले की जानकारी लेगा।

तेज रफ्तार ट्रक ने बाइक में मारी जोरदार टक्कर दो की मौत

लखनऊ। दुबग्गा थाना क्षेत्र के मछली मंडी के पास तेज रफ्तार ट्रक ने एक बाइक में जोरदार टक्कर मार दी। इस दर्दनाक हादसे में बाइक सवार दो लोगों की मौत हो गई। दोनों युवक घर जा रहे थे। ट्रक की टक्कर में बाइक सवार पुष्पेंद्र व साथी दिव्यांशु गम्भीर रूप से घायल हो गए। राहगीरों की सूचना पर मौके पर पहुंची पुलिस ने दोनों को केजीएमयू के ट्रामा सेंटर में भर्ती कराया। यहां इलाज के दौरान दोनों की मौत हो गई। इंसपेक्टर ज्ञानेंद्र सिंह ने बताया कि मलिहाबाद के भदवाना का रहने

वाला पुष्पेंद्र (२७) व अन्य साथी रमगढ़ा गांव निवासी दिव्यांशु (२२) विशाल मेगा मार्ट में प्राइवेट नौकरी करते थे। रविवार देर रात विशाल मेगा मार्ट से लगभग दो बजे मोटरसाइकिल से अपने घर जा रहे थे। इसी दौरान रास्ते में मछली मंडी के पास एक अज्ञात तेज रफ्तार ट्रक ने सामने से मोटरसाइकिल में जोरदार टक्कर मार दी। टक्कर इतनी जबरदस्त थी कि दोनों गंभीर रूप से घायल हो गए। मोटरसाइकिल में टक्कर मारकर अज्ञात ट्रक मौके से फरार हो गया। राहगीरों ने घटना की सूचना पुलिस

को दी। पुलिस दोनों युवको को ट्रामा सेंटर ले गई। जहां डक्टरों ने दोनों को मृत घोषित कर दिया। दोनों युवकों का पोस्टमार्टम होने के बाद उनके परिजनों को शव सुपुर्द कर दिया गया और वह गांव ले जाकर अंतिम संस्कार कर दिया गया है। मलिहाबाद थाना क्षेत्र के रमगढ़ा गाँव निवासी मृतक दिव्यांशु मिश्रा के परिवार में पिता विजय मिश्रा मां अंजना मिश्रा बहन मुस्कान व शैली हैं। वहीं, भदवाना गांव निवासी मृतक पुष्पेंद्र के परिवार में पिता रामपाल मां और भाई कुलदीप हैं।

राजधानी में अपराधियों के हौसले सातवें आसमान पर

लखनऊ। राजधानी लखनऊ में अपराधियों के हौसले सातवें आसमान पर हैं पुलिस की निष्क्रियता से एक के बाद एक घटनाओं को अंजाम दे चोर पुलिस की खुली चुनौती देते नजर आ रहे हैं ताजा मामला मोहनलालगंज थाना क्षेत्र के सुहावा गांव का है जहाँ बीती रात चोरों ने ३ घरों में ताबड़तोड़ चोरियां कर पुलिस को खुली चुनौती दी चोरों ने तीन घरों में ताबड़ तोड़ चोरियां कर फरार हो गए और पुलिस को हवा तक नहीं लगी वहीं घटना के बाद पुलिस हवा में हाथ पैर मार रही है

एक ही रात में तीन घरों में चोरी होने से पूरे गांव में हड़कंप मचा हुआ है ग्रामीण दहशत में हैं वहीं पुलिस की रात्रि गश्त पर भी सवाल उठ रहे हैं, जानकारी के मुताबिक स्थानीय थाना क्षेत्र के सोहावा गांव में बीती रात चोरों ने रामनरेश के घर पर धावा बोला जहां पर चोरों ने पाँच लाख के जेवर जिसमें एक सोने का हार चार सोने की अंगूठी दो जोड़ी झुमकी साठ हजार नगद समेत तमाम कीमती सामान जेवर चुरा ले गए वहीं चोरों ने दूसरा घर प्रदीप तिवारी के घर को निशाना

बनाया जहां से चोर चार सोने की गिन्नी चार सलाई सोने की दश चांदी की तश्तरी चुरा ले गए चोरों ने तीसरे घर को निशाना रजनीश पुत्र राजाराम के घर को बनाया जहां से २४.५०० रुपये नगद १ जोड़ी चांदी की पायल, १ जोड़ी सोने की झुमकी लेकर फरार हो गए हैं सबसे बड़ी बात यह है कि पूरी रात चोर एक के बाद एक घर को निशाना बना कर फरार हो गए और पुलिस को खबर तक नहीं लगी ऐसे में कहीं ना कहीं पुलिस के ऊपर भी सवाल उठ रहे हैं।

कोचिंग से घर जा रहे छात्र को बदमाश ने धारदार हथियार से लहलुहान कर छिनी

लखनऊ। दुबग्गा स्थित पॉवर हाउस क लोनी के नजदीक सोमवार देर रात कोचिंग से घर जा रहे छात्र को बदमाश धारदार हथियार से हमला कर लहलुहान कर दिया। इसके बाद छात्र की बाइक व मोबाइल लूटकर बदमाश भाग निकले। आरोप है सूचना पर पहुंची पुलिस ने घटनास्थल सीमावर्ती क्षेत्र


बताते हुए ठाकुरगंज कोतवाली में ऑनलाइन शिकायत दर्ज कराने की दलील दी। काकोरी थानाक्षेत्र के जेहटा निवासी छात्र अभय श्रीवास्तव सोमवार देर रात बालागंज के कोचिंग सेंटर से पढ़ाई करके बाइक से वापस घर जा रहा था। तभी दुबग्गा के टू ट्वेन्टी पावर हाउस के पास सड़क किनारे तीन

से चार बदमाश खड़े थे। बाइक धीमी करने पर बदमाश ने छात्र के सिर पर धारदार हथियार से हमला कर दिया। जिससे वह सड़क पर गिर पड़ा। इसके बाद बदमाश छात्र की बाइक और मोबाइल छीनकर भाग निकले। बता दें कि पीछे से आ रहे राहगीरों ने पुलिस कंट्रोल रूम पर जानकारी दी। जिसके बाद

लेवाना होटल : एलडीए ने जारी किया सील करने का आदेश

लखनऊ। लखनऊ के लेवाना होटल में सोमवार की सुबह करीब साढ़े सात बजे भीषण आग लग गई थी। इस अग्निकांड में अब तक चार लोगों की मौत की पुष्टि हो चुकी है। इसमें एक युवती और उसका मंगेतर भी शामिल है। मृतकों में बढ़ोत्तरी की अभी आशंका जताई जा रही है। आग को बुझाने के लिए एनडीआरएफ और दमकल विभाग ने पूरी ताकत झोंक दी। सीएम योगी आदित्यनाथ के एक्शन के बाद अधिकारियों के रिएक्शन शुरू हो गए हैं। लखनऊ विकास प्राधिकरण ने लेवाना होटल को सील करने का आदेश जारी कर दिया है। इसके पहले मुख्यमंत्री योगी आदित्यनाथ ने इस प्रकरण की जांच के लिए मंडलायुक्त रौशन जैकब और पुलिस आयुक्त एसबी शिरडकर को सौंपी है। वहीं, पुलिस ने भी त्वरित कार्रवाई करते हुए होटल के मालिक दो भाईयों को गिरफ्तार किया है। जबकि मैनेजर को हिरासत में लेकर पूछताछ की जा रही है। हजरतगंज स्थित लेवाना होटल में लगी आग को

आठ घंटे से भी अधिक का समय हो चुका है। फिर भी आग नहीं बुझी है। अग्निशमन विभाग और एनडीआरएफ की टीम सयुक्त टीम का रेस्क्यू अभियान अभी भी जारी है। इस होटल के अलावा मुख्यमंत्री



योगी आदित्यनाथ ने शहर के सभी होटल और अस्पतालों की जांच के निर्देश दिए हैं। साथ ही यह भी निर्देश दिया है कि जिस होटल में इमरजेंसी गेट न हो तत्काल उसका लाइसेंस निलंबित करें। सीएम योगी सिविल अस्पताल भी पीड़ितों का हालचाल लेने पहुंचे थे। उनके अलावा डिप्टी सीएम ब्रजेश पाठक ने भी लेवाना होटल और सिविल अस्पताल का दौरा किया।

पेट्रोल पम्प के मैनेजर से टप्पेबाज ने लूटे ६४ हजार रुपये

लखनऊ। गुड़म्बा क्षेत्र में कार सवार टप्पेबाज ने पेट्रोल पम्प मैनेजर से साढ़े ६४ हजार रुपये लूट लिए। इस वारदात को अंजाम देने के बदमाश वहां से फरार हो गया। हालांकि टप्पेबाजी की घटना पेट्रोल पंप पर लगे सीसीटीवी कैमरे में कैद हो गई। ठगे जाने के बाद पेट्रोल पंप मैनेजर ने गुड़बा कोतवाली में तहरीर देते हुए मुकदमा दर्ज करवाया है। वहीं मामले को संज्ञान में लेते हुए पुलिस ने तपतीश शुरू कर दी है। चिनहट थानाक्षेत्र के विमलनगर, कमता निवासी विपिन कुमार गुड़बा के कुर्सी रोड स्थित तेजस पेट्रोल पम्प पर मैनेजर के पद पर कार्यरत हैं। उन्होंने बताया कि यह घटना बीते २७ अगस्त की शाम करीब ०७:१५ बजे की है। वह उस वक्त पेट्रोल पम्प पर थे। इस बीच एक टप्पेबाज दिल्ली के नंबर प्लेट की सिफ्ट डिजायर कार लेकर पेट्रोल पंप पर डीजल डलवाने पहुंचा। पीड़ित ने बताया कि डीजल डलवाने के बाद

टप्पेबाज उनसे एक दो हजार रुपये का नया नोट देने के लिए निवेदन करने लगा। इस पर पीड़ित जालसाज के बहकावे में आ गया और उसे अपने आफिस ले गया। पीड़ित ने बताया कि जब वह अलमारी से दो हजार रुपये का नया नोट निकालने लगा। तभी टप्पेबाज पास में रख रुपयों का बैग लेकर वहां से भाग निकला। जब तक पीड़ित टप्पेबाज को दबोच पाता तो वह कार में बैठ चुका था और वह कार लेकर वहां से भाग निकला। यह घटना पेट्रोल पंप पर लगे एक सीसीटीवी कैमरे में कैद हो गई। इसके बाद पीड़ित ने गुड़बा कोतवाली में तहरीर देते हुए टप्पेबाज के खिलाफ मुकदमा दर्ज करवाया है। इस सम्बन्ध में गुड़बा कोतवाली प्रभारी कुलदीप सिंह गौर ने बताया कि नंबर प्लेट के आधार पर टप्पेबाज को गिरफ्तार करने के लिए गाड़ी मालिक की पहचान की जा रही है। जल्द ही टप्पेबाज की गिरफ्तारी की जाएगी।

लहलुहान कर छिनी बाइक और मोबाइल

दुबग्गा पुलिस घटनास्थल पर पहुंची। आरोप है कि पुलिस ने सीमावर्ती थानाक्षेत्र होने की दलील पेश करते हुए इस मामले से अपना पलड़ा झाड़ लिया है और पीड़ित छात्र को अ नलाइन शिकायत दर्ज करने की नसीहत दे डाली। मंगलवार सुबह घटना स्थल पर पहुंचे इंसपेक्टर ठाकुरगंज विजय

यादव ने जांच पड़ताल कर मामला दुबग्गा थाने का बताया। जबकि दुबग्गा पुलिस मानने को तैयार नहीं, दो थानों के आपसी विवाद में पीड़ित परेशान नहीं दर्ज हुई रिपोर्ट। इंसपेक्टर दुबग्गा ज्ञानेंद्र सिंह ने बताया मामला ठाकुरगंज थाने का है बीट इंचाज से बात करके बताते हैं।

यूपी नए भारत का माडल राज्य बनकर उभरा: सीएम योगी

लखनऊ। मुख्यमंत्री योगी आदित्यनाथ ने सोमवार को अश्वमेध II-एलारा इंडिया डायलाग-2022 को वीडियो कान्फ्रेंसिंग के माध्यम से सम्बोधित किया। इस दौरान उन्होंने उत्तर प्रदेश माडल स्टेट फॉर-फ्यूचर इंडिया विषय पर बोलते हुए कहा कि उत्तर प्रदेश डिजिटल क्रांति का अग्रदूत है। भारत के कुल मोबाइल कम्पैनेट्स का 85 प्रतिशत कार्य यहीं होता है। डेटा कलेक्शन में भी उत्तर प्रदेश अग्रणी है। सीएम योगी ने कहा यूपी में असीम संभावनाएं हैं। उत्तर प्रदेश नए भारत का माडल राज्य बनकर उभरा है। कार्यक्रम में मुख्यमंत्री कालीदास मार्ग स्थित अपने सरकारी आवास से जुड़े। उन्होंने कहा कि 5 वर्ष में उत्तर प्रदेश की कानून व्यवस्था सुदृढ़ हुई है। आज प्रदेश में कानून का राज

है। लेबर और इन्वेस्टर रेग्युलेशन में हमारी सरकार ने 500 से अधिक सुधार किए हैं। 80 विभागों के 9800 कंप्लायन्स निरस्त किए गए हैं। निवेश मित्र के माध्यम से 96 विभागों की 353 सेवाओं को अनलाइन किया गया है। उन्होंने कहा कि हमने प्रदेश में अनलाइन सिंगल विंडो सिस्टम लागू किया है। इससे उद्यमियों का प्रदेश में निवेश करना आसान हुआ है। सीएम योगी ने कहा कि निवेश बढ़ाने के लिए हम नई औद्योगिक नीति लेकर आ रहे हैं। लैंड बैंक की दिशा में हमने कई सुधार किए हैं। यूपी में वर्ल्ड क्लास इंफ्रास्ट्रक्चर डेवलप करने के लिए ईस्टर्न और वेस्टर्न डेडिकेटेड फ्रेट कॉरिडोर बना रहे हैं। उन्होंने कहा कि प्रदेश में आज 93 एक्सप्रेस वे हैं, जिसमें से 6 पूर्ण हो चुके हैं और 9 विभिन्न चरणों में हैं। उद्योगों के

निर्यात केंद्रों के लिए निर्बाध वायु कनेक्टिविटी देने के लिए 25 से अधिक वायु मार्ग विकसित कर रहे हैं। जल मार्ग की दिशा में कार्य करते हुए हमारी सरकार प्रयागराज को हल्दिया से जोड़ रही है। सीएम



योगी ने कहा कि भारत में होने वाले मोबाइल निर्माण में उत्तर प्रदेश की 26 प्रतिशत हिस्सेदारी है। डेटा सेंटर के क्षेत्र में प्रदेश को काफी संख्या में निवेश प्रस्ताव प्राप्त हुआ है। साथ ही फूड प्रोसेसिंग, डेयरी, कपड़ा, लॉजिस्टिक्स और पर्यटन के क्षेत्र में स्टार्टअप में निवेश को बढ़ाने के लिए एंजल इन्वेस्टर्स और वेंचर

कैपिटलिस्ट आगे आ रहे हैं। उन्होंने कहा कि वैश्विक निवेश को आकर्षित करने के लिए हम जनवरी में प्रदेश में ग्लोबल इन्वेस्टर समिट का आयोजन करने जा रहे हैं। सीएम योगी ने कहा कि हमारा प्रदेश सक्षम एवं समर्थ अर्थव्यवस्था के रूप में उभर रहा है। प्रधानमंत्री नरेन्द्र मोदी ने देश की अर्थव्यवस्था को 5 ट्रिलियन डॉलर की बनाने का लक्ष्य रखा। उन्होंने कहा कि देश की आबादी का सबसे बड़ा राज्य होने के कारण उत्तर प्रदेश की भूमिका महत्वपूर्ण हो जाती है। इस दिशा में नियोजित कार्य करते हुए हमने 2029 तक प्रदेश की अर्थव्यवस्था को 9 ट्रिलियन डॉलर बनाने का लक्ष्य निर्धारित किया है। सीएम योगी ने कहा कि आईआईटी कानपुर, आईआईटी बीएचयू और आईआईएम लखनऊ जैसी शैक्षणिक संस्थाएं

प्रदेश में नवाचार को बढ़ा रही हैं। भारत सरकार ने स्टार्टअप के क्षेत्र में उत्तर प्रदेश को अग्रणी राज्य घोषित किया है। उन्होंने कहा कि यूपी 25 करोड़ की आबादी का राज्य है। जिसमें 56 प्रतिशत आयु वर्ग कामकाजी है। 2019-2022 तक उत्तर प्रदेश में तीन लाख 88 हजार करोड़ की परियोजनाएं पूर्ण हो चुकी हैं। इससे प्रत्यक्ष और अप्रत्यक्ष तौर पर 95 लाख 52 हजार रोजगार सृजित हुए हैं। वहीं कार्यक्रम में वर्चुअली जुड़े अश्वमेध II-एलारा इंडिया डायलाग के अध्यक्ष राज भट्ट ने सीएम योगी के कार्यों की सराहना की। उन्होंने कहा कि सीएम योगी के नेतृत्व में उत्तर प्रदेश को एक नई दिशा मिली है। आपके प्रयासों से कई उद्योगपति उत्तर प्रदेश में निवेश करने को इच्छुक हैं।

वार्ड संसाधन केन्द्र हजरतगंज पर बैंक ऑफ बड़ौदा ने शिक्षकों को किया सम्मानित

लखनऊ। 'गुरुर्ब्रह्मा गुरुर्विष्णु गुरुदेवो महेश्वरः गरु साक्षात् परब्रह्मा तस्मै श्रीगुरवे नमः' शिक्षक दिवस के अवसर पर बैंक ऑफ बड़ौदा की

रामदास खेड़ा, अखिलेश शर्मा- प्रा. वि. प्रेमवती नगर, राकेश कुमार पाण्डेय-बेसिक विद्यालय अलीनगर, सुमन पाण्डेय, प्रा. वि. किला मो.

वि. बेहसा, सरिता श्रीवास्तव-प्रा. वि. सरोजनी नगर को डायरी, पेन और गुलाब का फूल देकर सम्मानित किया। इस अवसर पर खण्ड शिक्षाधिकारी दिनेश चन्द्र ने अपनी बातों से कार्यक्रम के माहौल को मनमोहक बना दिया। उन्होंने कहा कि गुरु ईश्वर तुल्य है। गुरु चाहे वह माँ-पिता के रूप में हो या विद्यालय में शिक्षक के रूप में उनका सम्मान करना चाहिए जो छात्र-छात्रा गुरु का सम्मान करते हैं उनका भविष्य उज्ज्वल होने से कोई नहीं रोक सकता है। शाखा प्रबंधक अमित कुमार यादव ने उपस्थित सभी शिक्षकों के कार्य को सराहा उन्होंने भरोसा दिलाया कि बैंक ऑफ बड़ौदा हमेशा आपके साथ है। बैंक की उप प्रबंधक सरिता सिंह ने कहा बैंक खातों को लेकर अगर शिक्षकों को कोई समस्या होती है तो वो बेझिझक समस्या समाधान हेतु सम्पर्क कर सकते हैं। खण्ड शिक्षाधिकारी दिनेश चन्द्र व सभी शिक्षकों ने शिक्षक दिवस के मौके पर शिक्षकों को सम्मानित करने के लिए बैंक ऑफ बड़ौदा की शाखा कृष्णा नगर लखनऊ की पूरी टीम को धन्यवाद दिया।

एस. डी पब्लिक स्कूल अलीनगर सुनहरा में शिक्षकों को किया गया सम्मानित

लखनऊ। एक आदर्श शिक्षक न सिर्फ किसी बच्चे का बल्कि पूरे देश का शुभचिंतक होता है स वह अपने ज्ञान को अपने समस्त शिष्यों में इस प्रकार से समाहित कर देना चाहता है कि उसके न रहने पर भी उसका ज्ञान जीवित रहे स जब छात्र ज्ञान प्राप्त कर लेता है तो वह बहुत ऊंचाइयों तक पहुंच जाता है स उसे आत्मिक संतुष्टि तो मिलती ही है लेकिन साथ ही साथ देश के विकास में भी उसका योगदान होता है। इसीलिए कहा जाता है एक आदर्श शिक्षक भगवान से भी बड़ा होता है। उक्त विचार आज एस.एस. डी पब्लिक स्कूल अलीनगर सुनहरा कृष्णा नगर लखनऊ में विद्यालय के प्रबंधक रामानंद सेनी ने अपने विद्यालय के शिक्षकों को सम्मानित करने के उपरांत व्यक्त किए स इस अवसर पर छात्रों ने रंगारंग कार्यक्रम प्रस्तुत किए और अपने गुरुजनों को सम्मानित किया सअध्यापकों ने मानव धर्म मंदिर के प्रांगण में राधाकृष्णन के चित्र पर

माल्यार्पण करने के पश्चात अपने विचार व्यक्त किए स शिक्षिका अनुराधा मिश्रा ने बच्चों को बताया कि आप लोग सबसे पहले सम्मान का कार्यक्रम अपने घर से शुरू करें जैसे अपने माता-पिता के चरण स्पर्श करना, उनकी आज्ञा का पालन करना, उनके बताए हुए रास्ते पर चलना आदि स घर में इसकी शुरुआत करने के बाद ही विद्यालय प्रस्थान करें। फिर विद्यालय में गुरुजनों का सम्मान करके उनसे सांसारिक और आध्यात्मिक ज्ञान को भी प्राप्त करें स इसके पश्चात मंजू सैनी, सर्वेश कुमार, सारिका सिंह, मीना गौतम, स्नेह लता यादव, जानवी तिवारी तथा साधना शुक्ला ने भी अपने विचार प्रकट करके बच्चों को शिक्षक दिवस के बारे में विस्तार से बताया।



शाखा कृष्णा नगर लखनऊ ने वार्ड संसाधन केन्द्र हजरतगंज में कार्यक्रम आयोजित कर शिक्षक सम्मान दिवस मनाया। इस अवसर पर शाखा प्रबंधक अमित कुमार यादव, बैंक की उप प्रबंधक सरिता सिंह एवं खण्ड शिक्षाधिकारी दिनेश चन्द्र व अन्य कर्मचारीगण विनोद शर्मा, वंदना, रूबल मिश्रा, कृष्णा, संतोष तिवारी मौजूद थे। बैंक ऑफ बड़ौदा की ओर से सरिता तिवारी- प्रा. वि.

नगर, चन्द्रकान्त मिश्रा-प्रा. वि. गिन्दन खेड़ा, अभिषेक कुमार बाजपई-बेसिक विद्यालय रहीमाबाद, अर्चना सिंह-बेसिक विद्यालय बेहसा, संदीप सिंह-प्रा. वि. चपरुआ खेड़ा, रचना वर्मा-बेसिक विद्यालय बरिगवा, सुरेश चन्द्र यादव-प्रा. वि. नादरगंज, अंशु माला श्रीवास्तव-प्रा. वि. चित्रगुप्त नगर, विजय कुमार-प्रा. वि. भक्ति खेड़ा, विजय शंकर श्रीवास्तव-प्रा. वि. स्कूटर इण्डिया, ऊषा रावत-प्रा.



महिला से अश्लील हरकत कर दुष्कर्म की दी धमकी

लखनऊ। आशियाना कोतवाली में एक महिला ने पड़ोसियों के खिलाफ मारपीट और छेड़खानी का मुकदमा दर्ज कराया है। महिला का आरोप है कि शराब के नशे में पड़ोसी उससे घर में घुस आया। फिर अश्लील हरकत करते हुए उससे मारपीट करने लगे। विरोध करने पर पड़ोसी दुष्कर्म करने की धमकी देकर वहां से भाग निकला। मामले को संज्ञान में लेते हुए पुलिस ने दो महिलाओं

समेत तीन लोगों को नामजद किया है। आशियाना थानाक्षेत्र की रहने वाली पीड़िता के मुताबिक, सोमवार की शाम वह घर पर अकेली थी। उसके पति ड्यूटी पर थे। इसी बीच उसका पड़ोसी अजय तिवारी अपने साथी शिवम के साथ बाइक लेकर उसके दरवाजे पर पहुंचा। जिसके बाद वह पीड़िता का दरवाजा खटखटाने लगा। पीड़िता का कहना है कि आरोपी नशे में धुत थे। जब

वह दरवाजा खोलने पहुंची तो आरोपी उसके घर में जबरन घुस आए। आरोप है कि पड़ोसी अश्लील हरकत करते हुए उससे छेड़खानी करने लगे। जब पीड़िता विरोध करने लगी तब पड़ोसियों ने उसकी पिटाई कर दी। आरोप है कि घर में घुसे दबंगों ने आवाज देकर राज, पूजा और लक्ष्मी को बुलाया लिया। जिसके बाद इन सभी ने मिलकर उसे लात-ठूसों से पीट दिया। इस

हंगामे से क लोनीवासियों की भीड़ वहां एकत्र हो गई। जब तक लोगों का हुजूम दबंगों को दबोच पाता तो आरोपी धमकी देकर वहां से भाग निकला। पीड़िता का कहना है पड़ोसी ने उसे दुष्कर्म करने की धमकी दी है। जिसके बाद पीड़िता ने अपने पति और पुलिस कंट्रोल रूम पर कॉल कर मामले की जानकारी दी। पीड़िता ने बताया कि जब तक पुलिस वहां पहुंच पाती

तो आरोपी घर से भाग निकले। फिर पीड़िता ने आशियाना कोतवाली में तहरीर देते हुए मुकदमा दर्ज करवाया है। इस सम्बन्ध में आशियाना कोतवाली प्रभारी डॉ. धर्मेन्द्र यादव ने बताया कि दोनों पक्षों में लम्बे समय से पुरानी रंजिश चली आ रही है। फिलहाल पुलिस मामले की तफ्तीश कर रही है। जल्द ही आरोपियों की गिरफ्तारी की जाएगी।

ब्रिटेन पर पीएम मोदी का कटाक्ष, भारत ने उस देश को पीछे छोड़ा है, जिन्होंने २५० साल हम पर राज किया

नई दिल्ली। मेक इन इंडिया और संकल्प से सिद्धि का जीता जागता परिणाम है आईएनएस विक्रांत जिसे २ सितंबर को भारतीय नौसेना को सौंपा गया। वहीं उसके ठीक एक दिन बाद ही ब्रिटेन को पीछे छोड़ भारत विश्व की पांचवी सबसे बड़ी इकोन मी बन गया है। इंडियन इकोन मी कोरोना के साए से पूरी तरह उबरती दिख रही है। दुनिया में अब केवल ४ इकोन मी भारत से आगे है। भारत के यूनाइटेड किंगडम को पछाड़कर दुनिया की पांचवीं सबसे बड़ी अर्थव्यवस्था बनने के बाद देश के प्रधानमंत्री मोदी ने भी देश की सराहना की है। प्रधानमंत्री मोदी ने कहा कि ये स्थान हासिल करना विशेष है

क्योंकि हमने उन लोगों को पीछे छोड़ दिया है जिन्होंने २५० वर्षों तक हम पर शासन किया। राष्ट्रीय शिक्षक पुरस्कार विजेताओं के साथ




बातचीत करते हुए प्रधानमंत्री ने गुलामी की बेड़ियों से बाहर निकलने के लिए देश की प्रशंसा की। प्रधानमंत्री ने तिरंगा (तिरंगा) की भावना पर प्रकाश डालते हुए कहा कि इसतकी वजह से भारत आज की दुनिया में नई ऊंचाइयों को

प्राप्त कर रहा है। उन्होंने कहा कि ये भावना आज आवश्यक है। मोदी ने कहा, हमने हजारों साल की गुलामी की बेड़ियों तोड़ दी हैं और अब हम नहीं रुकेंगे। हम केवल आगे बढ़ेंगे। अंतर्राष्ट्रीय मुद्रा कोष (आईएमएफ) के आंकड़ों के अनुसार भारत २०२१ की अंतिम तिमाही में पांचवें स्थान पर पहुंच गया है। संयुक्त राज्य अमेरिका, चीन, जापान और जर्मनी एकमात्र ऐसे देश हैं जिनकी अर्थव्यवस्था भारत से आगे है। ब्रिटेन इस समय भारत से ठीक पीछे छठे स्थान पर है। अप्रैल-जून तिमाही में भारत के सकल घरेलू उत्पाद में १३.५ प्रतिशत का विस्तार हुआ, जो एक साल में सबसे तेज गति है।

भारत के रूस से तेल खरीदने पर उठाए थे सवाल, फिर एस जयशंकर ने इस तरह लगाई थी लिज ट्रेस की क्लास

नई दिल्ली। ब्रिटेन को नया प्रधानमंत्री मिल चुका है। कंजर्वेटिव पार्टी की नेता लिज ट्रेस ने क्वीन एलिजाबेथ की मौजूदगी में प्रधानमंत्री पद की शपथ ली। लिज ट्रेस ने भारतवर्षी ऋषि सुनक को २१ हजार वोटों से हराया है। लिज ब्रिटेन की विदेश मंत्री रह चुकी हैं और एक प्रोग्राम में इसी साल अप्रैल में यानी करीब चार महीने पहले ही भारत आई थीं। इस दौरान उनकी भारत के विदेश मंत्री एस जयशंकर ने तीखी नोकझोंक हुई थी। एस जयशंकर ने अपने जवाब से लिज ट्रेस की बोलती बंद कर दी थी। जिसकी चर्चा केवल भारत और ब्रिटेन में ही नहीं बल्कि पूरी दुनिया में हुई थी। उस नोकझोंक की वीडियो क्लिप अब तेजी से सोशल मीडिया पर वायरल हो रही है। विदेश मंत्री एस जयशंकर से बातचीत में रूस से तेल खरीदने का मुद्दा उठाया था। फिर क्या था, जयशंकर ने बिना क्षण गवाए साफ कर दिया कि ऐसे अभियानों से भारत पर

कोई फर्क नहीं पड़ने वाला है। जिस तरह अन्य देश अपने निजी हितों को प्राथमिकता देते हैं। उसी तरह भारत भी रूस के साथ ऐतिहासिक संबंधों के आइने में ही कोई फैंसला लेगा। रूस से तेल खरीदने के मुद्दे को लेकर भी चर्चा खूब होती है।



भारत के विदेश मंत्री एस जयशंकर ने इस मुद्दे को लेकर भी पश्चिमी देशों की कलई पूरे विश्व के सामने खोलकर रख दी। जब जयशंकर ने दो टूक कहा कि भारत रूस से जितना तेल एक महीने में खरीदता है, संभवतः उतना तेल तो यूरोपीय देश उससे एक दोपहर तक खरीद लेते हैं। आपने तेल खरीद का उल्लेख किया और आप रूस से ऊर्जा खरीद की बात कर

रहे हैं...मैं आपको सुझाव दूंगा कि आप यूरोप पर ध्यान दें। उन्होंने आंकड़े देते हुए कहा कि भारत के तेल आयात में ७.५ से ८ प्रतिशत अमेरिका का हिस्सा है जबकि रूस से तो एक प्रतिशत से भी कम तेल आता है। बता दें कि लिज ट्रेस चाहती थीं कि भारत, रूस पर प्रतिबंधों को असरदार बनाने में पश्चिमी देशों का साथ दे। लेकिन जयशंकर ने इस पर दो टूक कहा था कि रूस पर प्रतिबंध की बात करना एक अभियान सरीखा लगता है। जबकि यूरोप, रूस के युद्ध के पहले की तुलना में और अधिक तेल खरीद रहा है। एस जयशंकर से इस अंदाज में जवाब मिलने की उम्मीद तो लिज ट्रेस ने सपने में भी नहीं उम्मीद की होगी। लेकिन जयशंकर के बेबाक अंदाज से वो तुरंत ही बैकफुट पर आती नजर आई। लिज ट्रेस फिर बात को संभालते हुए कहने लगीं कि भारत संप्रभु देश है और उसे क्या करना चाहिए, वो नहीं बताएंगी।

शिंदे खेमे ने सुप्रीम कोर्ट में असली शिवसेना को लेकर तत्काल सुनवाई का किया अनुरोध, बुधवार को हो सकती है हियरिंग

मुंबई। महाराष्ट्र में तख्तापलट के बाद असली शिवसेना और नकली शिवसेना की लड़ाई सुप्रीम कोर्ट की चौखट पर आई थी। यह मामला सुप्रीम कोर्ट और चुनाव आयोग में



लंबित है। ऐसे में मुख्यमंत्री एकनाथ शिंदे की ओर से सुप्रीम कोर्ट में मामले की तत्काल सुनवाई का अनुरोध किया गया है। ऐसे में माना जा रहा है कि बुधवार को असली शिवसेना और नकली शिवसेना मामले को लेकर सुनवाई हो सकती

है। महाराष्ट्र में बीएमसी के चुनाव को लेकर सरगर्मियां तेज हो गई हैं। ऐसे में एकनाथ शिंदे गुट चाहता है कि बीएमसी चुनाव से पहले असली शिवसेना मामले में जल्द से जल्द फैसला हो जाए। इसी के चलते सुप्रीम कोर्ट में जल्द सुनवाई का अनुरोध किया गया है। आपको बता दें कि सुप्रीम कोर्ट ने शिवसेना और एकनाथ शिंदे की ओर से दाखिल विभिन्न याचिकाओं को पिछले दिनों ५ सदस्यीय संविधान पीठ के पास भेजा था, जिनमें दलबदल, विलय और अयोग्यता से जुड़े कई संवैधानिक सवाल उठाए गए हैं। असली शिवसेना को लेकर उद्धव ठाकरे गुट और एकनाथ शिंदे गुट के बीच वाक्युद्ध छिड़ा हुआ

है। उद्धव ठाकरे ने एक बार कहा था कि तीर-धनुष का निशान तो उनके पास है ही और कार्यकर्ता ही असली शिवसेना हैं। जबकि एकनाथ शिंदे गुट ने चुनाव आयोग के समक्ष अपने आवेदन में मांग की थी कि तीर-धनुष का निशान उन्हें आवंटित किया जाए। गौरतलब है कि पिछली सुनवाई में सुप्रीम कोर्ट ने जब ३ सदस्यीय संविधान पीठ से मामला ५ सदस्यीय संविधान पीठ के पास भेजा था तब चुनाव आयोग को आदेश दिया था कि २५ अगस्त तक असली शिवसेना को लेकर अपना फैसला न सुनाए क्योंकि सुप्रीम कोर्ट में २५ अगस्त को सुनवाई होनी थी। लेकिन सुनवाई अभी पेंडिंग है।

भाजपा की प्राथमिकता पूंजीपतियों का हित : अखिलेश यादव

लखनऊ। समाजवादी पार्टी के राष्ट्रीय अध्यक्ष अखिलेश यादव ने कहा है कि भारतीय जनता पार्टी की प्राथमिकता पूंजीपतियों का हित साधन है। श्रमिकों के लिए अहितकारी कानून बनाए जा रहे हैं लेकिन समाजवादी पार्टी श्रमिकों के हक और सम्मान का संघर्ष जारी रखेगी। सपा प्रमुख अखिलेश यादव ने रविवार को समाजवादी पार्टी मुख्यालय में ४७ श्रमिक संगठनों के प्रतिनिधियों की बैठक को संबोधित करते हुए कहा कि सत्ताधारी दल द्वारा प्रलोभन एवं सत्ता का बढ़ता दुरुपयोग लोकतंत्र के लिए बड़ी चुनौती है। उन्होंने कहा कि भाजपा के षडयंत्र अब उजागर होते जा रहे हैं। इससे उम्मीद बंधी है कि २०२४ में देश में लोकतंत्र की बहाली होगी। सपा अध्यक्ष अखिलेश यादव ने कहा कि समाजवादी पार्टी श्रमिकों के साथ है। समाजवादी सरकार में मजदूरों के पक्ष में कई निर्णय लिए गए थे और योजनाएं लागू की गई थी। इस मौके पर कई श्रमिक संगठनों के पदाधिकारियों ने सपा की सदस्यता ली। अखिलेश यादव ने कहा कि समाजवादी पार्टी श्रमिकों के साथ है। लॉकडाउन

के दौरान श्रमिकों को अनाथ छोड़ दिया गया। समाजवादी पार्टी ने उनकी मदद की और प्रत्येक मृतक आश्रित को एक लाख रुपये की आर्थिक सहायता की थी। भाजपा का चरित्र अमानवीय है। समाज के कामगार, कमजोर वर्ग और अल्पसंख्यकों के प्रति भाजपा का



आशियाना पुलिस ने वांछित शातिर लुटेरे को किया गिरफ्तार

लखनऊ। आशियाना पुलिस ने दर्ज मुकदमे में फरार चल रहे वांछित शातिर लुटेरे को मुखबिर की सूचना पर रविवार शाम गिरफ्तार किया है। पुलिस ने शातिर लुटेरे को दर्ज मुकदमे में कार्यवाही करते हुए जेल

अभी पुलिस की गिरफ्त से दूर है। शातिर बाइकसवार बदमाशों के खिलाफ मोबाईल फोन लूटने के प्रयास में बिरहाना खेड़ा थाना आशियाना निवासी अतीक अहमद पुत्र अब्दुल हनीफ ने मुकदमा दर्ज



भेज दिया है। आशियाना कोतवाली प्रभारी डॉ धर्मेन्द्र यादव ने बताया कि रविवार शाम मोबाईल लूटने के प्रयास में दर्ज मुकदमे में वांछित चल रहे एक शातिर लुटेरे को मुखबिर की सूचना पर थाना क्षेत्र के रिक्शा कॉलोनी अंडरपास पुल के पास से गिरफ्तार किया गया है जबकि शातिर का दूसरा साथी

कराया था। पुलिस की पूछताछ में अपना परिचय देवी प्रसाद जोगी पुत्र सरीफा नाथ जोगी निवासी मनावाना ककवन जिला कानपुर देहात हाल पता स्वयं के जीजा के मकान ग्राम गांधीनगर थाना बिजनौर लखनऊ के रूप में दिया है। शातिर को दर्ज मुकदमे में कार्यवाही कर जेल भेज दिया गया है।

शेख हसीना के साथ द्विपक्षीय बैठक के बाद बोले पीएम मोदी- बांग्लादेश हमारा सबसे बड़ा विकास पार्टनर है।

नई दिल्ली। पीएम नरेंद्र मोदी और बांग्लादेश की पीएम शेख हसीना ने हैदराबाद हाउस में इतिहासिक बैठक की। भारत और बांग्लादेश के बीच कई अहम समझौता ज्ञापन पर हस्ताक्षर हुए। विदेश मंत्रालय के प्रवक्ता अरिंदम बागची ने बताया कि पीएम नरेंद्र मोदी और बांग्लादेश की पीएम शेख हसीना ने भारत- बांग्लादेश साझेदारी की समीक्षा करने तथा उसे और मजबूत करने पर चर्चा की। प्रधानमंत्री नरेंद्र मोदी ने नई दिल्ली में बांग्लादेश की प्रधानमंत्री शेख हसीना के साथ संयुक्त संवाददाता सम्मेलन को संबोधित करते हुए कहा कि पिछले साल हमने बांग्लादेश की आजादी के ५० साल पूरे होने का जश्न मनाया था।

हमने पहला श्वेत्री दिवस भी मनाया। पीएम मोदी ने कहा कि भारत-बांग्लादेश संबंध आने वाले समय में नई ऊंचाइयों को छुएंगे। पीएम ने कहा कि बांग्लादेश हमारा



सबसे बड़ा विकास पार्टनर है। दोनों देशों का आपसी सहयोग तेजी से बढ़ा है। अगले वर्षों में हमारी दोस्ती और मजबूत होगी। हमारे घनिष्ठ सांस्कृतिक संबंध हैं। पीएम मोदी ने कहा कि बांग्लादेश में बिजली की उपलब्धता बढ़ेगी। रेलवे की

कनेक्टिविटी बढ़ेगी। न्यूक्लियर उर्जा क्षेत्र में भी सहयोग आगे बढ़ेगा। नदी हमारी साझा संस्कृति की विरासत है। पीएम मोदी ने कहा कि ५४ नदियाँ भारत- बांग्लादेश सीमा से होकर बहती हैं और दोनों देशों के लोगों की आजीविका से जुड़ी हैं। आज, हमने कुशियारा नदी के जल-बंटवारे के संबंध में एक महत्वपूर्ण समझौते पर हस्ताक्षर किए हैं। हमने बाढ़ शमन पर अपना सहयोग बढ़ाया है। हम बांग्लादेश के साथ बाढ़ के संबंध में रीयल-टाइम डेटा साझा करते रहे हैं और आतंकवाद पर भी चर्चा की है। यह अनिवार्य है, कि हम एक साथ उन ताकतों का सामना करें जो हमारे लिए प्रतिकूल हैं।

तीसरे मोर्चे की होगी स्थापना, ओमप्रकाश चौटाला के नेतृत्व में २५ को होगी बड़ी रैली, नीतीश समेत विपक्षी नेता रहेंगे मौजूद

नयी दिल्ली। हरियाणा के पूर्व मुख्यमंत्री चौधरी ओमप्रकाश चौटाला के नेतृत्व में विपक्षी एकजुटता की तस्वीर सामने आने वाली है। आपको बता दें कि चौधरी ओमप्रकाश चौटाला के नेतृत्व में फतेहाबाद में २५ सितंबर को इनेलो की रैली होने वाली है। इस रैली में बिहार के मुख्यमंत्री नीतीश कुमार, उपमुख्यमंत्री तेजस्वी यादव, पश्चिम बंगाल की मुख्यमंत्री ममता बनर्जी, उत्तर प्रदेश के पूर्व मुख्यमंत्री अखिलेश यादव, पंजाब के पूर्व मुख्यमंत्री प्रकाश सिंह बादल समेत कई विपक्षी नेता शामिल होंगे। कहा जा रहा है कि इनेलो की होने वाली रैली में तीसरे मोर्चे की स्थापना होगी। इस रैली का नेतृत्व चौधरी ओमप्रकाश चौटाला ने की। मीडिया रिपोर्ट्स के मुताबिक, इनेलो नेता अभय चौटाला ने बताया कि रैली में नीतीश कुमार समेत तमाम विपक्षी नेता मौजूद रहेंगे, जहां से तीसरे मोर्चे की स्थापना होगी। इनेलो की बड़ी रैली की खबर सामने आने से पहले बिहार के मुख्यमंत्री नीतीश कुमार ने मिशन विपक्षी एकजुटता के तहत मंगलवार को चौधरी ओमप्रकाश चौटाला से गुरुग्राम में मुलाकात की। दोनों नेताओं के बीच काफी समय तक मौजूदा राजनीतिक परिस्थितियों के संदर्भ

में बातचीत हुई। दरअसल, नीतीश कुमार लोकसभा चुनाव २०२४ को ध्यान में रखते हुए तीसरा मोर्चा तैयार करना चाहते हैं। नीतीश कुमार जदयू नेता केसी त्यागी के साथ चौधरी ओमप्रकाश चौटाला से मिलने के लिए पहुंचे, जहां पर नेताओं ने लंच किया और विपक्षी एकजुटता के विषय पर काफी समय



तक बातचीत भी हुई। आपको बता दें कि नीतीश कुमार और चौधरी ओमप्रकाश चौटाला के संबंध काफी मधुर हैं और कुछ वक्त पहले नीतीश कुमार उनसे मिलने के लिए गुरुग्राम भी आए थे। बिहार में महागठबंधन की सरकार बनने के बाद नीतीश कुमार पहली दफा राष्ट्रीय राजधानी के दौरे पर हैं, जहां पर उन्होंने कांग्रेस के पूर्व अध्यक्ष राहुल गांधी, कर्नाटक के पूर्व मुख्यमंत्री एचडी कुमारस्वामी, भाकपा महासचिव डी राजा, दिल्ली के मुख्यमंत्री अरविंद केजरीवाल, माकपा महासचिव सीताराम येचुरी से मुलाकात की। हालांकि नीतीश कुमार की अभी कुछ और विपक्षी नेताओं के साथ मुलाकात होने वाली है।

मानक पूरे न होने के बाद भी अफसरों ने दे दी थी हरी झंडी

लखनऊ। मानकों को ताख पर रखकर कंडिशनल एनओसी के सहारे होटल लेवाना करीब डेढ़ साल से चल रहा था। होटल में अग्निशमन उपकरण और मानकों के पूरा न होने के बाद भी फरवरी २०२१ में सीएफओ विजय कुमार सिंह, जिला प्रशासन समेत कई विभागों के अफसरों ने निरीक्षण के बाद कंडिशनल एनओसी के सहारे संचालन की हरी झंडी दी थी। व्यवसायी से अफसरों की मिलीभगत ने चार लोगों की जान ले ली और १२ घायल हो गए। कंडिशनल एनओसी के तहत संबंधित इमारत

के स्वामी को फायर उपकरण और मानक आदि पूरे करने होते हैं। इसके बाद भी होटल मालिक रोहित अग्रवाल और राहुल अग्रवाल ने कोई मानक पूरे नहीं किए थे। रसूख के बल पर मनमानी कर रहे थे। अब सीएम योगी आदित्यनाथ की नाराजगी के बाद सभी विभाग एक्शन में हैं। लखनऊ विकास प्राधिकरण ने सील करने का आदेश जारी किया है। सूत्रों की मानें तो एलडीए बहुत जल्द होटल को जमींदोज करने की तैयारी कर रहा है। लेवाना होटल के मालिक और मैनेजर को पुलिस ने पहले ही हिरासत में ले लिया है।

इसके पहले गोमतीनगर में स्थित जेबीआर ग्रैंड में भी भीषण आग लग गई थी। सीएफओ विजय कुमार सिंह ने बताया कि होटल को वर्ष २०१७ में फायर विभाग की एनओसी मिली थी। फरवरी २०२१ में उसकी एनओसी को कंडिशनल रिनीवल किया गया था। कंडिशनल एनओसी रिनीवल के बाद अक्टूबर २०२१ में होटल का निरीक्षण किया गया था। कुछ खामियां थीं, जैसे होटल में एक अलग से सीढ़ी निकास के लिए बनाने के लिए कहा गया था, लेकिन इसे नहीं बनाया गया। होटल में फायर उपकरण लगे थे।

सीएम योगी ने शिक्षकों को किया सम्मानित

लखनऊ। उत्तर प्रदेश सरकार ने शिक्षक दिवस यानी पांच सितंबर को प्रदेश के ७५ अध्यापकों को राज्य शिक्षक पुरस्कार से सम्मानित किया है। ऐसा पहली बार हो रही जब प्रदेश के हर जिले यानी ७५ जिलों से एक-एक शिक्षकों को राज्य शिक्षक पुरस्कार से सम्मानित किया गया। सीएम योगी आदित्यनाथ ने लोक भवन में दस शिक्षकों को सम्मानित किया, अन्य ६५ को जिलों में जनप्रतिनिधियों ने सम्मानित किया। लोक भवन में सीएम योगी आदित्यनाथ ने इस अवसर पर कहा कि शिक्षक दिवस की सभी को बधाई। आज शिक्षक दिवस पर शिक्षकों का सम्मान कार्यक्रम आयोजित किया गया है। उन्होंने कहा कि आधुनिक भारत के निर्माण के लिए शिक्षा जरूरी है। प्रधानमंत्री नरेंद्र मोदी ने हर बच्चे के कौशल को निखारने का संकल्प लिया है। इसी कारण देश में २०२० में राष्ट्रीय शिक्षा नीति लागू हुई है। योगी आदित्यनाथ ने कहा कि मैंने प्रदेश में जब मुख्यमंत्री ने का पद भार ग्रहण किया था, तब हमारे पास कई मामले आते थे कि जिनमें परीक्षा में नकल की शिकायत की गई। मैंने तब शिक्षा मंत्री और डिप्टी सीएम डा. दिनेश

शर्मा को स्वयं परीक्षा केंद्र का निरीक्षण करने का आग्रह किया था। उस समय कुछ सख्ती की गई। उस समय तो हजारों बच्चों ने परीक्षा भी छोड़ दी थी, लेकिन बाद में परिणाम काफी अच्छे आए। इसके बाद भी हमने शिक्षकों को भी लक्ष्य भी तय कर दिए थे।



मुख्यमंत्री ने सम्मानित शिक्षकों से कहा कि अब आपकी स्वयं से प्रतिस्पर्धा भी शुरू हो गई है। राज्य स्तर पर सम्मानित होने के बाद आपको लगातार अच्छा प्रदर्शन भी करना होगा। आपके प्रदर्शन पर ही बच्चों का परिणाम भी निर्भर करेगा। शिक्षक दिवस पर लोक भवन में इस सम्मान समारोह में कौशल विकास मंत्री कपिलदेव अग्रवाल, माध्यमिक शिक्षा मंत्री गुलाब देवी, बेसिक शिक्षा मंत्री

संदीप सिंह, मुख्य सचिव दुर्गा शंकर मिश्रा, अपर मुख्य सचिव दीपक कुमार तथा प्रमुख सचिव सुभाष चंद्र शर्मा भी मौजूद थे। मुख्यमंत्री योगी आदित्यनाथ ने कहा है कि राज्य अध्यापक पुरस्कार केवल सम्मान नहीं है बल्कि इसे पाने वाले शिक्षक की

नई जिम्मेदारी है। ऐसे शिक्षकों की प्रतिस्पर्धा खुद से है उन्हें कुछ नया करके दिखाना होगा, जो दूसरों के लिए उदाहरण बने। पांच साल में शिक्षा की बेहतरी के लिए बहुत कुछ किया गया है लेकिन बहुत कुछ होना बाकी है। शिक्षक दिवस के मौके पर सोमवार को लोकभवन में शिक्षकों व प्रधानाचार्यों को सम्मानित करने के बाद मुख्यमंत्री ने कहा कि पहले सम्मानित होने वाले शिक्षकों की चयन प्रक्रिया सही

नहीं थी जो शिक्षक इधर उधर घूमता रहे और स्कूल न जाए वे ही पुरस्कार पाते थे इससे आम शिक्षक अपमानित होता था। हमारे सामने भी ऐसे शिक्षकों की सूची आई तो पूछा कि इनका शिक्षा के लिए क्या योगदान है? उस सूची को रद्द कराकर नए मानकों पर अब शिक्षकों का चयन हो रहा है। उन्होंने कहा कि शिक्षकों की नियुक्ति व तबादले मेरिट के आधार पर होने चाहिए। शिक्षक छात्रों में विद्यालय के प्रति आत्मीयता का भाव विकसित करें उसे मंदिर व अन्य धर्म स्थलों जैसा पवित्र माने, तब कोई भी ऐसा कार्य नहीं है जो पूरा न हो सके। विद्यालयों में स्वस्थ प्रतिस्पर्धा के जरिए प्रदेश में राष्ट्रीय शिक्षा नीति २०२० को लागू कराएं। मुख्यमंत्री ने कहा कि अक्सर ये सूचनाएं मिलती हैं कि स्कूल में बच्चे झाड़ू लगा रहे हैं लेकिन इसमें उन्हें कोई नकारात्मकता नहीं लगती, बल्कि शिक्षकों को भी इसमें सहयोग करना चाहिए। उन्होंने सवाल किया कि हम अपने घर में झाड़ू पोंछा लगाते हैं तो क्या ये गलत है?? यह भी कहा कि आत्मनिर्भर बनने के लिए विद्यालय से जुड़े सारे शिक्षकों व छात्रों को करने चाहिए। योगी ने एक परास्नातक महाविद्यालय का

जिक्र करते हुए कहा कि २००५ में उस संस्था ने अनुरोध किया कि सारे चतुर्थ श्रेणी कर्मचारी दूसरे संस्थान में भेज दिया जाए। कुछ वर्ष बाद उसी संस्था ने देश की स्वच्छता रैंकिंग में ३६वां स्थान हासिल किया। उन्होंने माध्यमिक व बेसिक व व्यावसायिक शिक्षा विभाग में पांच वर्ष के कार्य सिलसिलेवार गिनाते हुए कहा कि शैक्षणिक संस्थानों में पुरातन छात्र परिषद का गठन होना चाहिए। इससे संस्थाओं के सर्वांगीण विकास में आसानी होगी और बिना सरकारी मदद के बहुत कुछ कर सकते हैं। मुख्यमंत्री ने बेसिक शिक्षा विभाग के १० शिक्षकों को राज्य अध्यापक पुरस्कार, टापर देने वाले आठ विद्यालयों के प्रधानाचार्यों को सम्मानित किया। ३६ हाईस्कूल व १४ इंटरमीडिएट कालेजों का शिलान्यास, माध्यमिक शिक्षा के पांच पोर्टलों का शुभारंभ किया। यहां पर माध्यमिक शिक्षा मंत्री गुलाब देवी, व्यावसायिक शिक्षा व कौशल विकास मंत्री कपिलदेव अग्रवाल, बेसिक शिक्षा मंत्री संदीप सिंह, मुख्य सचिव दुर्गा शंकर मिश्रा, प्रमुख सचिव माध्यमिक व बेसिक दीपक कुमार, सुभाष चंद्र शर्मा आदि उपस्थित रहे।

युवा कल्याण विभाग ने खंड स्तरीय खेलकूद प्रतियोगिता का किया आयोजन

लखनऊ। युवा कल्याण विभाग ने ग्रामीण क्षेत्र के युवाओं को प्रदान किया खेल का मंच युवा कल्याण विभाग द्वारा जिला योजना के अंतर्गत खंड स्तरीय खेल कूद प्रतियोगिता परिवर्तन क लेज के मैदान में आयोजन किया गया। जिसका उद्घाटन गोसाईगंज के ब्लाक प्रमुख विनय वर्मा जी ने किया और युवाओं को संबोधित करते हुए नशा न करने की शपथ भी दिलाई। क्षेत्रीय युवा कल्याण अधिकारी, गोसाईगंज सुश्री स्वाती सिंह के नेतृत्व में प्रतियोगिता सम्पन्न हुई, इस दौरान उन्होंने बताया कि इस प्रतियोगिता उद्देश्य ग्रामीण युवाओं को खेलों में भाग लेने के सुअवसर दिलाना और उनकी प्रतिभाओं को प्रदर्शित करना है, ग्रामीण युवाओं के बीच खेल सँरति और खेल भावना को प्रोत्साहित करना। सामाजिक कार्यकर्ता नवीन कुमार ने बताया

कि ऐसे खेलों से युवाओं के बीच स्वस्थ शरीर एवं स्वस्थ दिमाग का प्रचार होता है सभी युवाओं को इसमें बढ़चढ़ कर हिस्सा लेना चाहिए जिससे खिलाड़ियों को आगे विकसित करने के लिए चयनित किया जा सकें। प्रतियोगिता के विभिन्न विधाओं जैसे कबड्डी, वॉलीबल, एथलेटिक्स, इत्यादि में खिलाड़ियों ने बढ़ चढ़ कर हिस्सा लिया। जिसमें कबड्डी पुरुष में भमरौली टीम ने प्रथम स्थान प्राप्त किया तथा कबड्डी महिला में भट्टी बरकत नगर की टीम ने प्रथम स्थान प्राप्त किया। एथलेटिक्स पुरुष वर्ग में १०० मीटर की दौड़ में अमित, २०० मीटर की दौड़ में अभिषेक निर्मल, ८०० मीटर की दौड़ में अमित कुमार एवम् लंबी कूद में अमित कुमार ने प्रथम स्थान प्राप्त किया। एथलेटिक्स महिला वर्ग में १०० मीटर दौड़ में महिमा तथा ८०० मीटर

दौड़ में सुनीता पाल ने प्रथम स्थान प्राप्त किया है। गोला फेंक में अंकित ने प्रथम स्थान प्राप्त किया। प्रतियोगिता के अंत में सभी विजेता खिलाड़ियों को खंड विकास अधिकाारी संजीव गुप्ता, नवीन कुमार, सुश्री स्वाति सिंह द्वारा प्रतिभागियों को मेडल व सर्टिफिकेट देकर पुरस्त्त किया और उनका मनोबल बढ़ाया। सुश्री स्वाति सिंह ने बताया कि विकास खंड स्तर पर विजयी रहे खिलाड़ियों को जनपद स्तर पर प्रतिभाग करने का मौका मिलेगा, उन्होंने ग्रामीण स्तर पर खेल कूद के विकास हेतु ग्रामीण क्षेत्र में बने खेल मैदानों का प्रयोग करने के लिए प्रतिभागियों को उत्साहित किया। इस प्रतियोगिता को संपन्न कराने के लिए शिक्षा विभाग के खेल अनुदेशक व ए एस एकेडमी के प्रबंधक श्री अजीत कुमार (पूर्व सैनिक) ने सहयोग प्रदान किया।

आशीष मिश्रा की जमानत याचिका पर उत्तर प्रदेश सरकार को न्यायालय का नोटिस

नयी दिल्ली। उच्चतम न्यायालय ने लखीमपुर खीरी हिंसा से जुड़े एक मामले में आशीष मिश्रा द्वारा दायर जमानत अर्जी पर सुनवाई करते हुए मंगलवार को उत्तर प्रदेश सरकार को नोटिस जारी करके जवाब मांगा। आशीष मिश्रा केन्द्रीय मंत्री अजय मिश्रा 'टेनी' के पुत्र हैं और लखीमपुर खीरी हिंसा मामले में मुख्य आरोपी हैं। उत्तर प्रदेश के उपमुख्यमंत्री केशव प्रसाद मोर्य के दौरे के विरोध में किसानों के प्रदर्शन के दौरान तीन अक्टूबर, २०२१ को हुई इस हिंसा में आठ लोगों की मौत हुई थी। उत्तर प्रदेश पुलिस द्वारा दर्ज की गई प्राथमिकी के अनुसार, घटना में चार किसानों की एक एसयूवी के नीचे कुचल कर मौत हो गई थी, जिसमें आशीष मिश्रा बैठे हुए थे। दुर्घटना के बाद गुस्से से भरे किसानों ने वाहन चालक और भाजपा के दो कार्यकर्ताओं की कथित रूप से पीट-पीट कर हत्या कर दी थी।

केन्द्र के तत्कालीन विवादित षि कानूनों के खिलाफ किसानों और विपक्षी दलों के प्रदर्शनों के बाद हुई हिंसा में एक पत्रकार की भी मौत हुई थी। इलाहाबाद उच्च न्यायालय की लखनऊ पीठ ने २६ जुलाई को मिश्रा की जमानत



यात्रिका खारिज कर दी थी। उच्च न्यायालय के फैसले को चुनौती देने वाली उनकी अर्जी पर न्यायमूर्ति इंदिरा बनर्जी और न्यायमूर्ति एम. एम. सुन्दरेश की पीठ सुनवाई कर रही थी। उच्चतम न्यायालय ने याचिका पर उत्तर प्रदेश सरकार को नोटिस जारी किया और मामले की अगली सुनवाई की तारीख २६ सितंबर तय की।

अद्भुत मंदिर : भगवान शिव पार्वती के ब्याह का साक्षी मंदिर

अमरेन्द्र सहाय अमर उत्तराखंड, बहुत सारे धार्मिक और पौराणिक कथाओं के लिए प्रसिद्ध है। यहाँ के कई स्थल सिर्फ पर्यटक स्थल के रूप में ही नहीं, पवित्र तीर्थस्थलों के रूप में भी लोकप्रिय हैं। ऐसा ही एक स्थल रुद्रप्रयाग में स्थित है जिसे त्रियुगी नारायण मंदिर के नाम से जाना जाता है। यह मंदिर काफी प्रसिद्ध एवम् लोकप्रिय माना जाता है। उत्तराखंड का त्रियुगी नारायण मंदिर त्रियुगी नारायण मंदिर ही वह पवित्र और विशेष पौराणिक मंदिर है और यह रुद्रप्रयाग के प्रमुख स्थानों में से एक मुख्य स्थल है। यह स्थान रुद्रप्रयाग जिले का एक भाग है। यह मंदिर उत्तराखंड की वादियों के बीच अत्यधिक आकर्षित नजर आता है। चारों तरफ हरियाली के बीच में स्थित मंदिर में आये हुए यात्रियों, भक्तों के लिए यह मंदिर एक शांतिमय और सुरमय समां बाँध देता है। त्रियुगीनारायण मंदिर की खूबसूरती आँखों को काफी ठंडक पहुंचाती है। वेदों में उल्लेख है कि यह त्रियुगिनारायण मंदिर त्रेता युग में स्थापित किया गया था, जबकि केदार नाथ और बद्रीनाथ द्वारपर युग में स्थापित हुए। त्रियुगीनारायण मंदिर के बारे में ही कहा जाता है कि यह भगवान शिव जी और माता पार्वती का शुभ विवाह स्थल है। त्रियुगी नारायण मंदिर के अन्दर सदियों से अग्नि जल रही है। इसी पवित्र अग्नि को साक्षी मानकर भगवान शिव और देवी पारवती ने विवाह किया था मंदिर के अंदर प्रज्वलित अग्नि कई युगों से जल रही है इसलिए इस स्थल का नाम त्रियुगी हो गया यानी अग्नि जो तीन युगों से जल रही है। त्रियुगी नारायण

मन्दिर हिमावत की राजधानी थी। यहां शिव पार्वती के विवाह में भगवान विष्णु ने देवी पार्वती के भाई के रूप में सभी रीतियों का पालन किया था। जबकि ब्रह्मा जी ने शिव और पारवती जी के विवाह में पुरोहित बने थे। उस समय सभी संत- मुनियों ने इस समारोह में भाग लिया था। विवाह स्थल के नियत स्थान को ब्रह्म शिला कहा जाता है, जो कि मंदिर के ठीक

है और साथ ही साथ श्री बद्रीनाथ, भगवान रामचंद्र जी की प्रतिमाएं भी गर्भगृह में मौजूद हैं। मंदिर में दीपदान अखंड प्रज्वलित रहता है इसी दीपदान के निकट ही शिव पार्वती की पाषण निर्मित प्रतिमा है। मंदिर में स्थित हवन कुण्ड भी निरंतर प्रज्वलित रहता है इसकी अग्नि में लकड़ी, घी, जौ, तिल अर्पित किया जाता है। इस कुण्ड की राख को लोग मस्तक पर लगते

लिए थे। मंदिर के निकट पर एक ब्रह्मकुंड हैं और इस ब्रह्मकुंड के बारे में यह मान्यता है कि जब ब्रह्मा जी भगवान शिव और देवी पार्वती का विवाह कराने के लिए आए थे, तो उस समय उन्होंने इसी ब्रह्म कुंड में सबसे पहले स्नान किया था। इसके बाद ही ब्रह्मा जी ने भगवान शिव और देवी पार्वती का विवाह कराया था। वर्तमान समय में इस स्थान पर आने वाले

उसे इसी जगह पर बांधा गया था। तीनो कुंडों में जल सरस्वती कुंड से आता है। सरस्वती कुंड का निर्माण भगवान विष्णु की नाबी से हुआ था इसलिए ऐसी मान्यता है कि इन कुंडों में स्नान करने से संतानहीनता से मुक्ति मिल जाती है, एवम् जो भी श्रद्धालु इस पवित्र स्थल की यात्रा करते हैं, वे अपने साथ अखंड ज्योति की विभूति भी ले जाते हैं, ताकि उनका वैवाहिक जीवन भगवान शिव और देवी पारवती के आशीर्वाद से मंगलमय बना रहे। हिन्दू पौराणिक कथा के अनुसार देवी सती ने माँ पार्वती के रूप में अपना दूसरा जन्म लिया था और भगवान शिव को पाने के लिए उन्होंने कठोर तपस्या की और उनकी इसी कठोर तपस्या से प्रसन्न होकर भगवान शिव जी माँ पार्वती से विवाह के लिए तैयार हुए और त्रियुगीनारायण वही स्थान है, जहाँ भगवान शिव पार्वती का विवाह सभी देवताओं के समक्ष हुआ था इस विवाह में भगवान विष्णु जी विशेष रूप से माँ पार्वती के भाई बन के सम्मिलित हुए और उसी विवाह की अग्नि आज भी 'अखंड ६ जूनी' के रूप में विद्यमान है, जिसे स्वयं भगवान विष्णु ने प्रज्वलित किया था। इस कारण निरन्तर जल रही उस अग्नि के कारण ही यह स्थान त्रियुगी नारायण के नाम से जाना जाता है। एक अन्य पौराणिक कथा के अनुसार इन्द्रासन पाने के लिए राजा बलि को १०० यज्ञ करने थे। उनमें से राजा ने ९९ यज्ञ पुरे किये, तब भगवान विष्णु ने वामन अवतार लेकर राजा बलि को रोक दिया, जिससे की राजा बाली का यज्ञ भंग हो गया, इसलिए विष्णु भगवान् को इस स्थानपर वामन देवता के रूप में पूजा जाता है।



सामने स्थित है। विवाह से पहले सभी देवताओं ने यहां स्नान भी किया और इसलिए यहां तीन कुंड बने हैं, जिन्हें रुद्र कुंड विष्णुकुंड और ब्रह्मा कुंड कहा जाता है। यहां पर भगवान विष्णु और देवी लक्ष्मी का एक मंदिर है और इस मंदिर अधिकांश लोग त्रियुगी नारायण मंदिर के नाम से पुकारते हैं। इस मंदिर को लेकर मान्यता है इस मंदिर से भगवान शिव और देवी पार्वती का गहरा नाता है। यही वह जगह है जहां पर शिव पार्वती का विवाह संपन्न हुआ था क्योंकि निशानियों के तौर पर बहुत सी ऐसी चीजें यहां पर उपलब्ध हैं। त्रियुगीनारायण मंदिर में भगवान विष्णु अपने वामन रूप में पूजे जाते

है जिसे लोग प्रसाद के रूप में ग्रहण करते हैं। साथ ही साथ मंदिर के आँगन में यहाँ ब्रह्माकुंड, रुद्र कुंड, सारस्वत कुंड और सूर्य कुंड यहाँ से जानने वाले चार कुण्ड है, जिनमें स्नान व तर्पण की परंपरा है। ऐसा भी माना जाता है कि हवनकुंड से निकलने वाली राख भक्तों के वैवाहिक जीवन को सुखमय बना देती है। त्रियुगी नारायण मंदिर में एक ऐसा हवन कुंड है। जो आज भी प्रज्वलित रहता है। इसमें प्रसाद के रूप में लकड़ियां चढाई जाती है और लोग इस हवन कुंड की राख लेकर घर जाते हैं। इस हवन कुंड के बारे में यह माना जाता है कि इसी हवन कुंड में शिव पार्वती ने सात फेरे

लोग इसब्रह्म कुंड को पवित्र मानकर इसमें स्नान करते हैं और ब्रह्म जी से आशीर्वाद लेते हैं। विष्णुकुंड भगवान विष्णु ने भगवान शिव और देवी पार्वती के विवाह में विशेष भूमिका यानी कि देवी पार्वती के भाई की भूमिका निभाई थी। ऐसे में विष्णु जी ने विवाह से पहले जिस कुंड में स्नान किया था। वह कुंड वर्तमान में "विष्णु कुंड" के नाम से जाना जाता है। इसके अलावा विवाह में शामिल होने से पहले सभी देवी-देवताओं ने जिस कुंड में स्नान किया, उसे रुद्र कुंडके नाम से जाना गया। इसके अलावा यहां पर एक स्तंभ बना है। कहते हैं कि इस स्तंभ में विवाह में शिव जी को एक जो गाय मिली थी।

कैबिनेट बैठक में लगी मुहर, १६ सितंबर से शुरू होगा यूपी विधानसभा का मानसून सत्र

लखनऊ। उत्तर प्रदेश की योगी सरकार ने विधानसभा का प्रस्तावित मानसून सत्र आगामी १६ सितंबर से आहूत कराने का फैसला किया है। मुख्यमंत्री योगी आदित्यनाथ की अध्यक्षता में मंगलवार को हुयी मंत्रिपरिषद की बैठक में इस आशय के प्रस्ताव को मंजूरी प्रदान की गयी। बैठक के बाद पंचि मंत्री सूर्यप्रताप शाही और शहरी विकास मंत्री अरविंद शर्मा ने संवाददाता सम्मेलन में बताया कि मंत्रिपरिषद ने विधानसभा का मानसून सत्र १६ सितंबर से बुलाने के लिए निर्णय लिया है। इस प्रस्ताव को अनुमोदन के लिये राज्यपाल के समक्ष निवेदन भेजा गया है। उन्होंने बताया कि

मंत्रिमंडल की बैठक में कुल १५ प्रस्तावों को मंजूरी दी गयी। इनमें पंचि विभाग के ३ महत्वपूर्ण प्रस्ताव भी शामिल हैं। शाही ने बताया कि किसानों को कीट रोग नियंत्रण



योजना का लाभ अगले पांच साल तक दिये जाने को मंजूरी दी गयी है। सरकारी आंकड़ों के मुताबिक प्रदेश में फसलों को प्रतिवर्ष खरपतवार की वजह से १५-२०

प्रतिशत क्षति होती है। इसके अलावा फसली रोगों से २६ प्रतिशत, कीटों से २० प्रतिशत, भंडारण से ७ प्रतिशत, चूहों से ६ प्रतिशत और अन्य कारकों से आठ प्रतिशत क्षति होती है। शाही ने कहा कि इस क्षति को कम किये जाने के लिए कीट रोग नियंत्रण योजना को अगले ५ वर्ष (२०२२-२३ से २०२६-२७ तक) तक के लिये बढ़ाने को मंजूरी दे दी है। इस पर अगले ५ वर्ष में १६२ करोड़ ५७ लाख ७५ हजार रुपये की धनराशि व्यय की जायेगी। शाही ने बताया कि मौजूदा वित्तीय वर्ष में इस योजना ३४ करोड़ १७ लाख रुपये व्यय किये जायेंगे। इससे किसानों को कीट रोग नियंत्रण के लिये

लाभ दिया जायेगा। उन्होंने कहा कि फसलों को सुरक्षित रखे जाने हेतु २, ३ और ५ किंटल की बखारी भी ५० प्रतिशत के अनुदान पर किसानों को उपलब्ध करवाई जायेगी। साल २०२२ से २०२७ तक इस योजना के दायरे में ४१ लाख ४२ हजार किसानों को शामिल किया जायेगा। शर्मा ने बताया कि मंत्रिपरिषद की बैठक में नगर विकास विभाग के १२ प्रस्तावों को मंजूरी प्रदान की गयी। उन्होंने बताया कि ०४ नये नगर पंचायत के गठन प्रस्ताव को मंजूरी प्रदान की गयी। इनमें कुशीनगर जिले की मथौली, देवरिया जिले की हेतिमपुर, अयोध्या जिले की मां कामाख्या और फर्रुखाबाद जिले

की संकिसा नगर पंचायत के गठन को मंजूरी दी गयी है। इसके साथ ही प्रदेश में अब नगर पंचायतों की कुल संख्या ७५६ हो गयी है। शर्मा ने बताया कि बैठक में देवरिया नगरपालिका परिषद और अलीगढ़ नगर निगम का सीमा विस्तार किये जाने के प्रस्ताव पर भी मोहर लगायी गयी है। इसके अलावा प्रदेश की कुछ नगर पंचायतों के सीमा विस्तार को मंत्रिपरिषद की मंजूरी दी गयी है। इनमें बांदा की बिसंडा, बाराबंकी की रामनगर, शाहजहांपुर की अल्हागंज, कुशीनगर की रामकोला, लखीमपुर खीरी की धौरहरा और फर्रुखाबाद की कपिल के विस्तार को मंजूरी दी गयी है।

प्रेमी पर अपहरण का मुकदमा दर्ज

लखनऊ। विकासनगर कोतवाली में एक छात्रा के परिजनों ने प्रेमी के खिलाफ तहरीर देते हुए अपहरण का मुकदमा दर्ज करवाया है। परिजनों ने बताया कि नाबालिग हाईस्कूल की छात्रा है। वह विकासनगर स्थित एक निजी स्कूल में पढ़ती है। बीते ०३ सितम्बर को छात्रा स्कूल गई थी लेकिन छुट्टी होने के बाद वह घर नहीं लौटी। देर शाम तक छात्रा घर नहीं आई तो परिजनों को उसकी चिंता सताने लगी। खोजबीन के दौरान परिजनों को जानकारी हुई कि छात्रा के क्लास में पढ़ने वाला एक किशोर

उनकी बेटी को बहला-फुसला कर अपने साथ कहीं ले गया है। जब परिजनों ने किशोर से घर पर पड़ताल की तो उन्हें छात्रा नहीं मिली। उन्होंने बताया कि किशोर भी अपने घर से लापता है। इस सम्बन्ध में विकासनगर कोतवाली प्रभारी अजय कुमार सिंह ने बताया कि दोनों ही नाबालिग हैं। फिलहाल पुलिस ने नाबालिग के खिलाफ अपहरण का मुकदमा दर्ज किया है। सर्विलांस की मदद से छात्रा की खोजबीन की जा रही है। जल्द ही बरामद कर परिजनों के सुपुर्द किया जाएगा।

१४ अक्टूबर को रिलीज होगी 'बाल नरेन', फिल्म में स्वच्छ भारत का भी दिया गया संदेश

लखनऊ। सोहम रॉकस्टार एंटरटेनमेंट की नई फिल्म 'बाल नरेन' इसी साल १४ अक्टूबर को रिलीज होगी। इस फिल्म की

दौरान बीजेपी नेता अपर्णा यादव भी मौजूद रहीं। फिल्म में मुख्य भूमिका निभा रहे हैं फिल्म के डायरेक्टर पवन नागपाल ने बताया कि एक बालक किस तरह कोराना महामारी में अपने गांव को लोगों को जागरूक कर उन्हें



महामारी से बचाने का काम करता है। यह दिखाने की कोशिश की गयी है, साथ ही उन्होंने यह भी बताया कि फिल्म में स्वच्छ भारत का भी संदेश दिया गया है। उन्होंने कहा कि महामारी को रोकना मुश्किल है, लेकिन स्वच्छता के जरिये कई तरह की संक्रामक बीमारियों को रोका जा सकता है।

आईएस विद्या भूषण ने दिया इस्तीफा

लखनऊ। आईएस अफसर व पूर्वांचल विद्युत वितरण निगम के प्रबंध निदेशक विद्या भूषण ने सोमवार को इस्तीफा दे दिया है। उन्होंने स्वास्थ्य कारणों का हवाला देते हुए प्रमुख सचिव नियुक्ति एवं कार्मिक डा. देवेश चतुर्वेदी को इस्तीफा भेजा है। शासन के अधिकारियों ने इसकी पुष्टि की है। शासन के अधिकारी का कहना है

कि जल्द ही उनका इस्तीफा स्वीकार करने पर विचार होगा। बताते चलें कि कुछ दिनों पहले बगैर अनुमति के विदेश जाने के मामले में उन्हें निलंबित कर दिया गया था। अपने इस्तीफे में स्वास्थ्य कारणों का हवाला देते हुए कहा है कि अब वह सेवा कर पाने की स्थिति में नहीं हैं, इसलिए तत्काल प्रभाव से इसे स्वीकार किया जाए।

अमिताभ बच्चन की फिल्म 'गुड बाय' का ट्रेलर रिलीज, अगले महीने सिनेमा घरों में देगी दस्तक

मुंबई। बॉलीवुड के महानायक अमिताभ बच्चन की आने वाली फिल्म गुड बाय का ट्रेलर रिलीज

मिल रही है। फिल्म में अमिताभ बच्चन और रश्मिका मंदाना के अलावा नीना गुप्ता, पावेल गुलाटी,



हो गया है। फिल्म गुडबाय में अमिताभ बच्चन के साथ रश्मिका मंदाना भी हैं। फिल्म के ट्रेलर में दो पीढ़ियों के बीच का अंतर देखने को मिल रहा है। गुडबाय में रश्मिका मंदाना अमिताभ बच्चन की बेटी का रोल प्ले कर रही हैं। दोनों के बीच विचारों की लड़ाई देखने को

एली अविराम, सुनील ग्रोवर और साहिल मेहता भी अहम भूमिका में नजर आएंगे। गुड बाय का निर्देशन विकास बहल ने किया है, वहीं विकास के साथ मिलकर एकता कपूर इस फिल्म को प्रोड्यूस कर रही हैं। यह फिल्म ०७ अक्टूबर को रिलीज होने जा रही है।

'सलाम वेंकी' के साथ निर्देशन में वापसी करेंगी रेवती, फिल्म में काजोल की है मुख्य भूमिका

मुंबई। जानीमानी अभिनेत्री रेवती फिल्म सलाम वेंकी के साथ निर्देशन के क्षेत्र में वापसी करने जा रही हैं। सलाम वेंकी का निर्माण सूरज सिंह की बीलाइव प्रोडक्शंस द्वारा किया जा रहा है। इस फिल्म में काजोल की मुख्य भूमिका है। रेवती ने कहा कि जब सूरज सिंह एक कहानी लेकर मेरे पास आए तो मैं तुरंत एक निर्देशक के रूप में फिर से कदम रखना चाहती थी और जिसके बाद मुझे सलाम वेंकी मिली। सूरज के साथ काम करना प्रोफेशनल रूप से आरामदायक रहा है और परिवार जैसा महसूस हुआ है। मुझे उन पर और बीलाइव प्रोडक्शन के विजन पर पूरा भरोसा है। हम मजबूत रचनात्मक तालमेल साझा करते हैं, जो हमारी आने वाले प्रोजेक्टों में भी दिखाई देगा।

सूरज सिंह ने कहा कि रेवती बहुत ही क्रिएटिव हैं और उनके काम ने मुझे हमेशा प्रेरित किया है। हमारी नजर शक्तिशाली और मनोरंजक कहानियों को जीवन में लाना है।



बीलाइव प्रोडक्शंस एक अनुभवी के साथ सहयोग करने के लिए आभारी हैं, जिनके पास सिनेमाई और विविध संरंक्तियों में ३५ साल काम करने का अनुभव है। हम दर्शकों बीच अपनी पहली फिल्म सलाम वेंकी लाने के लिए बहुत ही उत्सुक हैं और हमारी यात्रा अभी शुरू हुई है।

हमारे अन्य प्रतिनिधि
 | at; cktibz
 | hrki g
 eks9935160370
 प्रियंका त्रिपाठी
 नई दिल्ली
 विधिक सलाहकार
 | jsk ukjk; .k feJ
 क्षेत्रीय सम्पादक
 | kjhk dpekj] fcgkj
 eks09386075289
 मो० अरशद
 C; jks phQ
 eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक